

Il-Wieċ Imbierek  
Ta' Sidna Ġesù Kristu  
Kif Baqa' Jidher  
Fil-Liżar Tal-Għażel  
Li Cewwa Fih Keffnu Jusef  
T'Armatija.

It-Tielet Sena

APRIL - ĠUNJU, 1957

Ghadd 2

*"Super Muros Tuos Jerusalem, Constitui Custodes"*

# LEHEN L-ART IMQADDSA

QARI  
LI JOHRG KULL TLIET XHUR  
MILL-KUMMISSARJAT TAL-QABAR TA' KRISTU  
F'MALTA

Midbugħ li-EMPIRE PRESS, 266, Triq San Pawl, Il-Belt.

# L-OPRA PIJA TAL-QABAR TA' KRISTU

## X'inh:

L-Opra Pija tal-Qabar ta' Kristu hi Xirka ta' msehbin li, bi hsieb wiehed ta' talb u ta' ghajjnuna ta' flus, jifhmu jghinu lill-Missjunarji Frangiskani ta' l-Art Imqaddsa ghall-harsien u kisba tas-Santwarji tal-Fidwa taghna, kif ukoll ghat-tixrid u z-zamma tal-Fidi Kattolika qalb il-Lhud, il-Misilmin u x-Xizmatici tal-Lvant.

## Kif u meta nholqot.

Inholqot, nistghu nghidu, mill-bidu tal-Knisja, ghax nafu, li xi whud mill-Appostli gabru u wasslu flus lill-insara ta' Gerusalem. Imma f'sura ta' xirka giet imsawra biss f'nofs is-seklu XIX bill-hidma tal-Patrijiet Kummissarji ta-Terra Santa u giet imwettqa mill-Papa Ljun XIII, li ghanija bi kbir gid tar-ruh, fis-sena 1894.

Ghan ewlieni taghha hu, li:

a) tghin bit-talb, bil-flus u bil-hidma ghaż-zamma, ghall-kisba u ghall-harsien tas-Santwarji Mqaddsa;

b) tahdem kemm tista' ghax-xandir tal-Fidi Kattolka qalb i-Infidlii, ghat-tixrid tač-čiviltà, ghat-twaqqif ta' opri ta' beneficenza u ghal-ghaqda bejn l-Insara;

č) tghaqqad Xirka qawwija ghal dan il-ghan qaddis minn ghadd kbir ta' nsara "ta' rieda tajba", li jghinu lill-Missjunarji Frangiskani, li minn 7 sekli ilhom jahdmu fl-Art Imqaddsa.

## L-Imsehbin.

Imsehbin fl-"Opra Pija" huma dawk li taw isimhom lill-P. Kummissarju tat-Terra Santa flimkien ma' ghajjnuna ta' flus ghall-htigijiet materjali tas-Santwarji Mqaddsa.

Il-kitba fl-Opra Pija tista' ssir, jew ghal sena biss, u l-hlas ikun ta' xelin (1/-), jew ghal dejjem, perpetwu, u l-hlas hu ta' lira sterlina (£1).

Jistghu jinkitbu wkoll il-mejtin.

## Zelaturi u Zelatrici.

Huma l-irgjel jew nisa mqabbdin mill-P. Kummissarju sabiex ixerrdu fost l-insara l-Opra Pija, ifehmuhom x'inh, jiktubhom fiha, jigbru l-offertu u, flimkien ma' l-ismijiet, jahsbu jibghatuhom lill-P. Kummissarju tat-Terra Santa.

## Cid tar-ruh moghti mill-Papiet lill-Opra Pija tal-Qabar ta' Kristu lil kull Imsleheb.

1. Sehem mill-Quddies kollu, mit-talb, sawm, penitenzi, tghakkis, pellegrinaggi u ghamil iehor ta' hniena li jsir fis-Santwarji ta' l-Art Imqaddsa. (Il-Papa Piju, VI, f'Luju 1778).

2. Indulgenza Plenarja fil-Milied, fil-Ghid il-Kbir u fil-hin tal-mewt.

3. Indulgenzi ohra Parzjali huma mghotija ghal kull nhar ta' Gimgha.

4. Lill-Isqfijiet u lill-Qassisin li jhabirku ghall-Opra Pija hi moghtija s-setgha li jberku l-Kurčifissi bl-ghoti ta' l-Indulgenzi tal-Via Sagra u l-Kurdun ta' San Frangisk. (Ljun XIII, 26 ta' Gunju 1894).

5. Aktar minn 30,000 quddiesa fis-sena jqaddsu l-Patrijiet Missjunarji tat-Terra Santa ghal dawk miktubin fl-Opra Pija tal-Qabar ta' Kristu.

## Liz-Zelaturi u z-Zelatrici.

Indulgenza Plenarja spečjali fl-Ist-rina u nhar Santa Marija. (Papa Ljun XIII, 26 ta' Gunju 1894).



# LEHEN L-ART IMQADDSA

QARI  
MAHRUĠ MILL-KUMMISSARJAT  
TAL-QABAR TA' KRISTU  
F'MALTA

It-Tielet Sena

APRIL - ĠUNJU, 1957

Ghadd 2

## X'FIH DAN IL-ĠHADD

Il-Qabar tal-Glorja (Id-Direzzjoni) ... .. 34

## L-EWWEL TAQSIMA — DAWL

Il-Waqgħa ta' Gerusalem (P. P. Saydon) ... .. 36  
 Kelmtejn fuq Mewt Gesù (Ben-Jehuża) ... .. 39  
 Kelmtejn fuq Hillel (P. Gwidu Schembri, O.F.M.) ... .. 43  
 Il-Lingwa ta' Malta u l-Lingwa ta' Gesù (Fra Pawl, O.F.M.) ... .. 46  
 Kif il-Lhud iħarsu l-Ġhid (Patri Ġ. Faccio, O.F.M.) ... .. 49  
 Mewt u Difna għand il-Qoptin (P. Ġużeppi Cremona, O.F.M.) ... .. 52

## IT-TIENI TAQSI&A — IMĦABBA

It-Tberik fis-Salt (Elsie) ... .. 54  
 Patri Gawdenzju (Fra Beneditt, O.F.M.) ... .. 56  
 Iċ-Ċedri ta' Libnan (Ġużeppi M. Stivala) ... .. 59

## MINN HAWN U MINN HEMM

Aħbarijiet ta' Barra ... .. 62  
 Aħbarijiet ta' Malta ... .. 63

Direzzjoni: W. R. P. Nikola Magro, O.F.M., Kummissarju tat-Terra Santa.  
 Amministrazzjoni: R. P. Valentin Cardona, O.F.M., Viċi Kummissarju,  
 Kummissarja tat-Terra Santa, Kunvent ta' Ġiezu, Il-Belt.

# IL-QABAR TAL-GLORJA

Il-kelma "Qabar" tnissel waħx u dwejjaq fil-qalb ta' min jismaghha. Il-Qabar! Dik il-ghemara tal-biza' li qabel ma naddlu fiha, inti u jien u kull ħaj, irridu nghaddu mill-bieb l-iswed u marsus tal-Mewt. Irridu nahnmlu dak il-waqt li fih nithabtu biex niehdu n-nifs u ma nistghux; biex nerfgħu jdejna, u ma jkollniex saħħa. Diqa, dmugh u għaraq. Naqtgħu qalbna, nintelqu u kollox baħħ.

Il-Qabar! Kelma ta' swied il-qalb. Meta nkunu fih ma narawx aktar lil dawk li nħobbu, u ma nisimghux iżjed il-lehen tagħhom. Ma narawx aktar il-baħar jibbewes ma' xfar il-blat, u ma nisimghux iżjed it-thaxwix tiegħu qalb ir-ramel. Iż-zanzim ħelu tan-naħal li jittajjar fuq il-wad imżewwaq tar-rebbiegħa, ma jkunx aktar għalina. Ma jkunx hemm iżjed għalina tlugħ ix-xemx u nżulha, b'dak is-sħab ahmar u mdieheb. Fih norqdu dik ir-raqda ta' bla ħolm li minnha ma nergħhux inqumu. Dan laħamna jieklu d-dud. Dawn għajnejna jsiru żewġ ħofor. Dawn subgħajna jinħallu għaksa minn għaksa. Ma jibqax minna ħlief ftiit trab isfar u artab, donnu rmied u ftiit għadam; mieles u jebes, donnu ħagar. Il-Mewt! Il-Qabar! Xi kliem tal-waħx.


Imma nqarwew qalbna! Din il-kruha ma kenitx għal kull hadd! Kien hemm fostna Wieħed li r-raqda tiegħu tal-Mewt ma kenitx għal dejjem. Li Gismu ma ttekilx mid-dud. Li qam u ħareġ mill-Qabar, u għal hekk dak il-Qabar fost kollha, ma hux Qabar ta' swied il-qalb, imma Qabar ta' Ferħ u Glorja, għax huwa l-Qabar li minn gewwa fih nibtet għal ulied Adam ix-xiitla tat-Tamal!

Liema hu dan il-Qabar? Huwa l-Qabar ta' Kristu, f'Ġerusalem!

Bħal ma l-ħmira meta thallatha mal-għagina, themmer lil għagina kollha, hekk ukoll Kristu, Bin Alla, u wkoll Bin Adam bħalna, li qam minn bejn l-imwiet, jekk ahna nitwahħdu miegħu, bħal għagin mal-ħmira, bis-saħħa tiegħu, ahna wkoll inqumu mill-mewt. Jekk mela nkunu magħqudda ma' Ġesù, il-Mewt għalina ma hix għajn ta' dwejjaq, imma għajn ta' ferħ, għax nafu li teħlisna minn dan il-ġisem tqil tad-dinja, biex nistgħu nilbsu għajru l-ġisem ħafif, ġisem tas-sema. Ma hemmx għal fejn mela nsewvedu qalbna. Bis-saħħa tal-Qawma ta' Ġesù mill-Qabar, għandna nixtiequ l-ġum ta' dik il-firda, u neħidu bħal ma kien jgħid San Pawl Missierna: "Imsejken jien! Min sa jehlisni minn dal-ġisem tal-Mewt?" Ma hemmx għalfejn, mela, nitnikktu. Halli jitnikket u jistagħder min hu ħieni bil-ġisem, tal-hemm u d-dnewwa li għandu issa. Inħarsu lejn il-Qabar ta' Kristu. Jekk mill-Oqbra kollha ħiereġ in-niket, mill-Qabar ta' Kristu ħiereġ il-Ferħ. Għax il-Qabar ta' Kristu huwa l-aqwa għeliema li ahna, jekk irridu nżommu ruhna marbutin miegħu, ahna wkoll, bħalu, nergħh u nqumu. Għal hekk l-Ulied ta' San Franġisk, fil-Qabar Imqaddes ta' Kristu jkantaw kull ġum: "Sat Funeri, sat lacrymis! Sat est datum doloribus!"

Biż-żejjed dmugh u niket! Biż-żejjed qlub bl-ugiegh!  
Għax qam Ġesù mill-Qabar! Mill-Mewt ħareġ Rebbieħ!

LD-DIREZZJONI.



**IL-QABAR GHAZIZ TA' ĊESU' KRISTU**  
Kif iżejnuh flimkien il-Griegi, Latini u Armeni.

Il-Qabar ta' Kristu, iqaddsu fih tliet xorta ta' Nsara: Griegi, Armeni u Latini (il-Frangiskani). Il-Griegi jqaddsu fis-siegħa ta' bil-lejl, u jkollhom b'artal ir-rikkieba tar-rham li hemm fil-kamra ta' barra (vestiblu). L-Armeni jqaddsu għal xi s-sagħtejn u nofs ta' bil-lejl, u jqaddsu fuq il-Qabar, fil-kamra ta' ġewwa. Il-Latini (Frangiskani, jew Qassisin u Patrijiet ohra bil-permess tagħhom) jibdeu iqaddsu mill-erbgha ta' fil-ghodu. Fis-sajf, fis-sitta u nofs u fix-xitwa, fis-sebgha, issir il-Quddiesa l-Kbira tal-Frangiskani, ġewwa l-Qabar ukoll, li tkun l-ahħar wahda.

## IL-WAQGHA TA' ĠERUSALEM

Il-waqgħa u l-herba ta' Ġerusalem fis-sena 70 wara Kristu hija wahda mill-aqwa grajja tal-Art Imqaddsa mhux biss minhabba l-hruxija, d-dmija u l-kobor tal-ħsara imma wkoll għax biha sehhet il-kelma ta' Kristu li minn dak il-ġmiel ta' tempju ma kellhiex tibqa' haġra fuq haġra (Matt. 24, 2). Għalhekk ha naraw ftit kif saret dik il-gwerra li giebet il-qerda tal-belt imqaddsa.

Fis-sena 63 qabel Kristu l-Palestina waqgħet taħt il-ħakma ta' Ruma u kienet tagħmel mal-provincja tas-Sorija, li l-ħakem tagħha kien jista' jindahal f'xi hwejjeġ fit-tmexxija tal-Palestina. Il-Palestina kienet f'idejn il-Lhud taħt is-setgħa ta' Ruma sas-sena 6 wara Kristu, iżda fis-sena 6 kienet mogħtija f'idejn Gvernatur Ruman, li kellu d-dar tiegħu f'Ċesarea, għalkemm kien imur Ġerusalem f'xi okkażjonijiet kbar. Il-gvernatur kellu miegħu xi ftit suldati, xi 3,000, għal li jista' jinqala'. Ir-Rumani ma kenux jindahlulhom lil-Lhud fir-religjon tagħhom u fejn setgħu dejjem imxew għal xejrthom. Kollox fuq kollox il-Lhud ma kenux hażin taħt il-ħakma ta' Ruma, għalkemm kienu laħhar gvernaturi li bin-nuqqas ta' għaqal tagħhom oġebu b'idejhom il-gwerra tal-Lhud kontra r-Rumani u l-waqgħa ta' Ġerusalem.

Fis-sena 64 wara Kristu laħaq gvernatur tal-Palestina Ġessju Floru. Kien bniedem mill-agħar. Daqs-kemm kien raġel hażin, il-gvernatur ta' qablu, li anqas hu ma kien

xi biċċa deheb mastizz, il-Lhud hdejn Ġessju kienu jqisuh bħala raġel tajjeb. Skond ma jgħid Gużepi Flavju, li għex dak iż-żmien, u kittieba Latini, ma kien jaqta' qalbu mill-ebda delitt: serq, qtil, kefrija mill-ehrex. Għall-hallelin ma kienx hemm ħabs, basta jagħtuh sehem mis-serqa. Il-poplu ma kienx jiflah iżomm aktař; x'uhud marru pajjiżi oħra biex isalvaw ġildhom; il-bqija ma kienx jonqosom hliet xrara żgħira biex iqajjmu l-huġġieġa. U dik ix-xrara ma dametx ma ġiet.

Kien ix-xahar at' Mejju 66. Il-Lhud ta' Ċesarea kellhom kwistjoni fuq xi drittijiet mal-Grigri u r-Rumani. Il-kawża marret Ruma quddiem Neruni, u s-sentenza kienet kontra l-Lhud. Dawn saħnu, Floru baqa' dejjem jisraq u jahqar u joqtol il-Lhud. Dahal Ġerusalem bis-suldati u ġieghel il-Lhud isellmulhom. Il-Lhud sellmu imma s-suldati, skond l-ordni li kellhom, ma sellmux. Il-Lhud għamlu għalihom; is-suldati għamlu għal-Lhud, beda l-ġlied u Floru kellu jitlaq lejn Ċesarea wara li halla kumpanija suldati fil-belt.

Sadattant f'Ġerusalem kien hemm tahwid kbir. Il-poplu kellu min isahħnu, u kellu ukoll min iberrdu. Gwerra kontra Ruma ma kienitx haġa ħafifa, u Agrippa t-Tieni, Lhud li u ħabib tar-Rumani, għamel kemm felah biex ineħħilhom kull hsieb ta' gwerra. Mar Ġerusalem għal t'apposta, beżzagħhom mill-

gwerrija u talabhom biex ma jitharrkux. Daru għalih bil-gebel, u kelli jitleq. Biex tkompli tagħqad qatghu s-sagrificju li kien isir kull jum għall-Imperatur. U dan kien intesser gwerrija ma' Ruma. Imma kien hemm oħrajn fost il-Lhud li aktar riedu jasl'u għal xi ftehim milli jaqbd'u l-armi u dawn sabu ruhhom malajr fi gwerrija ma' hut-hom stess ta' rashom shuna, u beda l-għied u l-qtil bejn il-Lhud.

It-tixwix xtered ukoll barra minn Gerusalem. F'Ċesarea saret taqtila ta' 20,000 Lhudi. Fi bliet oħra l-Lhud qamu kontra l-pagani, u kul-limkien hruq, tigrif u guz ta' mej-tin.

F'Ottubru 66 Ċestju Gallo, gvernatur tas-Sorija, niżel b'rigment suldati Gerusalem biex irazzan l-imxewwxin. Għall-ewwel mar tajjeb imma malajr intebah li ma kellux forzi biżżejjed biex jirbah il-belt. Dik il-habta nżertat il-festa tal-Għarajjex u Gerusalem kienet mimlija bil-Lhud. Habtu għas-suldati ta' Ċestju, u dawn kellihom jaharbu b'telf kbir.

Din l-ewwel rebħa aktar saħħnet l-imxewwxin kontra r-Rumani. Il-"moderati" jew daru magħhom jew telqu mill-belt. Imma r-rebħieħa setghu jahsbu li r-Rumani ma kenux sa jibqgħu taħta telfa bħal dik, imma jerggħu jigu b'forzi akbar. Għalhekk hejjew rwieħ-hom għal taqbida aktar harxa. Hażnu hażni'et kbir ta' qamħ, komplew il-bini tas-swar, u qassmu d-difiża tal-pajjiż bejn l-aħjar nies tagħhom. Fosthom kien hemm Gu-zeppi, bin Mattija, zaġħzugh ta' 29 sena, li messitu l-Galilija u li wara kiteb l-istorja ta' dik il-gwerrija.

Waqt dik it-thejjija kollha l-Lhud kellihom hsara kbira minhabba l-

partiti ta' bejniethom, għax waqt l-ix-xuhud kienu kontra r-Rumani għal mewt, oħrajn kienu xi tuq im-xaqmomin lejhom. U hekk qam il-għied bejn il-Lhud stess u nnotet il-urda meta l-aktar kellihom ozonn il-għaqda. Guzeppi stess kien miż-mum bħala parutarju tar-Rumani u kelli għedewwa fost hutu l-Lhud.

L-apbar tat-telfa ta' Ċestju li sem-mejna tuq waslet lil Neruni waqt li kien l-Akaja. Biex jithallas ta-għajb li għamliju l-Lhud għażel bħala general 'l Titu Flavju Vespasjanu li dik il-habta kien l-Akaja mal-imperatur. Vespasjanu, li kien imharreġ tajjeb fil-gwerrija, hejja rigmenti mill-aħjar, niżel Tolemais u baqa' dieħel il-Galilija. Il-Lhud ta' Guzeppi beżgħu, harbu u xterdu. Guzeppi harab ukoll u mar jiskenn flimkien ma' oħrajn fil-furtizza ta' Jotapata. Wara li rebħ tista' tghid il-Galilija kollha Vespasjanu habat għal Jotapata. Imma din kienet għadma iebsa għal snie-nu, u dam 47 jum jitqabad sakemm rebħha. Il-Lhud mejta kienu 40,000. Salvaw biss 1,200 il-bie-ħa l-kbira nisa u tfal. Il-belt kienet meqruda għal kolloxx. Guzeppi baqa' hajj, mohbi ġo bir. Kif he-liħa ma nafux. L-istorja li hu jghid hi hrafa. Hu xinhu, ngħaqad mar-Rumani u kien miżmum tajjeb min-nhom, l-aktar meta habbar lil Vespasjanu u lil ibnu Titu li għad iku-nu imperaturi. Wara Guzeppi ha l-isem ta' Flavju kif għadu magħ-ruf sal-lum.

Fl-hruġ is-sena 67 Vespasjanu kien ġieb taħt idejħ il-Galilija kol-lha u s-Samarija. Kien baqalu l-Lhudija u Gerusalem magħha, li kienet għadma iebsa. Imma għa-ġ-la ma kellux u ried jimxi bil-mod biex dejjem iross il-Lhud. Għadda



x-xitwa f' Cesarea jsahhah il-forzi u jtkxxef l-ahbarijiet tal-Lhud li kienu kollha kif xtaqhom hu. Gerusalem kienet ghadna maqsuma f'zewg partiti: is-'shan' u l-'moderati'. Is-shan tetghu l-htija tat-tetta tal-Gallija fuq l-moderati li kienu mxaqabun lejn ir-Rumani, u biex dan ma jergagnx jigrri f'Gerusalem bdew inaqqu l-moderati sakemm qerduhom ghal kollux u ghamlu 'l Gerusalem bahar ta' dmija. Dan kollu kien jaqbilu lil Vespasianu, ghax il-Lhud kienu dejjem jiflifu l-forza u jnaqqsu r-resistenza.

Fir-rebbiegha tas-sena 68 Vespasianu hareg minn Cesarea, habat ghal-bliet tax-xatt u rebahhom. Dar man-nofsinar ta' Gerusalem, tela' lejn it-tramuntana, halla forzi ta' suldati f'postijiet importanti u rega' dahal Cesarea biex itemm l-ahhar thejjiijiet qabel ma jahbat ghal Gerusalem.

Waqt li Vespasianu kien Cesarea jaghti l-ahhar daqqa t'id ghat-thejjiijiet tal-gwerra, waslitlu l-ahbar tal-mewt ta' Neruni li grat fid-9 ta' Gunju 68. Din l-ahbar habblitlu l-pjanijiet kollha. L-ewwelnett l-ordni tal-gwerra waqfet sakemm tkun imgedda mill-imperatur il-gdid. Barra minn dan, wara l-mewt ta' Neruni r-Rumani ma redux jibqghu aktar taht is-slaten tarrazza ta' Awgustu, l-ewwel sultan, u riedu jaghzlu sultan iehor. Ghal-hekk x'uhud ghaflu 'l Galba li kien maghruf bhala imperatur. Imma r-rigenti li kienu l-Germanja ghaflu 'l Vitellju, li missieru kien gvernatur tas-Sorija. F'Ruma ma redux il Galba u, moghwijn minn Ottone, irvellaw kontra tieghu. Fil-15 ta' Jannar 69 Galba kien maqtul u Ottone lahaq imperatur floku. Imma Ruma kellha imperatur ie-

hor, Vitellju, li kien maghzul mis-suldati tiegnu fil-Germanja. Dan nizei Kuma; fit-triq ittaqa' ma Ottone bis-suldati tieghu; habtu ghal xulxin; Ottone mar minn taht u wara tliet ijiem nehha najtu b'idejn, u hekk Vitellju baqa' wahdu imperatur ta' Ruma.

Waqt li Ruma kienet imhabbla mill-gned tal-imperaturi, l-Lhud ta' Gerusalem kienu ghadhom jitqatlu bejniethom. Il-bert kienet maqsuma bejn zewg kapijiet Xmun bar Gjora u Ganni ta' Gis-Halab, it-tnejn bil-partit taghhom, li mlew 'il Gerusalem bil-qtil u bl-gharukazijiet.

Vespasianu ma kienx b'idejh marbuta ghal kollux. Ghalkemm ma setaghn jahbat ghal Gerusalem, bhalla kellu f'mohhu, qabel ma jkollu l-ordni tal-imperatur, ghamel harqa madwar Gerusalem, rebah xi postijiet u zied iross u jaghlaq il-bert.

Imma issa grat harqa ohra li warr-bitu mill-gwerra u mill-Palestina. Bhalla suldati ohra ghaflu l-imperatur li riedu huma, is-suldati tal-Lvant, tal-Egittu, tas-Sorija u tal-Palestina riedu huma wkoll jaghzlu s-sultan taghhom. Bniedem ahjar minn Vespasianu ma setghux isibu, bniedem mahbub minn kulhadd, bniedem bil-ghaqal u ta' dixxiplina kbira u mharreg sewwa fil-gwerer. U hekk Vespasianu kien maghruf bhala imperatur fil-Lvant kollu. F'Ruma kien isaltan Vitellju, bniedem li mohhu f'zaqqu biss u li kien dejjaq u xebba' sa mnehirhom ir-Rumani kollha. Meta s-suldati ta' Vespasianu dahlu Ruma, Vitellju ma sab 'il hadd min ighinu, stahba fil-palazz, sabuh u qatluh. U issa Vespasianu sab ruhu imperatur wahdu. Ftakar fil-profezija li kien

ghamillu Ġuzeppi sentejn qabel u biex jurih kemm kien jafhulu neh-hielu r-rbit ta' prigionier.

Fil-bidu tas-sajf tas-sena 70 Ves-

pasjanu telaq lejn Ruma u halla t'idejn ilbnu Titu biex ikompli u jtemm il-gwerra kontra l-Lhud.

P. P. SAYDON.

*(F'harġa, oħra, il-Prof. Saydon jghidilna kif ġrat il-herba tal-belt u l-ħruq tat-Tempju ta' Ġerusalem, fid-9 t'Awissu tas-sena W.K. 70)*

## KELMTEJN FUQ MEWT ĠESU'


Il-Mewt għażiża ta' Sidna Ġesù, grat f'Ġerusalem, il-belt il-kbira tal-Art Imqaddsa. Għallhekk il-qarrejja tagħna jkunu jistennew li niktibu xi haġa fuq il-ġrajja tal-imrar li kellu jghaddi minnha Sidna sa kemm Ruhu nfridet minn Ġismu, għas-sahħa tagħna l-midinbin.

### FIL-ĠETSEMNI

Ġesù għamej l-ikla tal-Ghid ġewwa ghorfa, qrib id-dejr tal-Qassis il-Kbir tal-Lhud, fin-naha l-aktar għolja tal-belt, li jghidulha Sijon. L-ikla kienet iddum sejra hafna, għal hekk Ġesù u l-ħdax-l Appostlu

(għax Ġuda kien telaq qabel) harġu minn hemm għal habta ta' nofs il-lejl. Akhtarx li ġibdu min-nofs il-belt u harġu mill-Bieb tal-Fuħħarin (ara l-mappa ta' Ġerusalem li ġibna s-sena l-oħra) għal wied ta' Kidron. Mill-wied telghu ftit 'il fuq fejn kien hemm għalqa bis-siġar taz-zejtun, jghidulha Ġetsemni. Hemmekk hemm għar. Ġewwa fih Ġesù halla tmienja mill-Appostli u hareġ barra u ha miegħu lit-tlieta l-oħra: lil San Pietru u liż-żewġt ahwa, San Gakbu u San Ġwann.

Lil Ġesù dak il-hin qabdu biza' kbir. Biza' li jaqa' fuq kull bniedem qawwi shiħ meta jkun jaf li



Il Blata tal-Agonija, ġewwa l-Bażilka tal-Ġetsemni.

sa jmut, u sa jmut bla htija. U barra minn hekk, Gesù kien jaf li sa jaqa' taht idejn l-eqqell ghedew-wa tieghu, li sa jagħmlulu mill-agharr, u dan quddiem ommu l-ghażiża u quddiem hafna hbieb, u kotra ta' nies li kienu jittamaw minnu l-helsien u l-hena tagħhom.

Għal hekk warrab naqra u xtehet għa'rkubtejh u baxxa wiċċu fl-art u beda jokrob u jghid bi lsien tieghu: "Abba, bieghed minni din isiegha. Imma m'hux kif irrid jien, kif trid int." Tliet darbiet mar fuq l-Appostli u sabhom reqdin. Imma għandu jkun li għad li kienu

mani, ġejjin jaqbd u lil Gesù. Dawn niżlu t-taraġ tal-blat għal-ġewwa l-wied u telghu n-naha tal-Getsemni. Gesù rahom u mar qajjem lil Appostli, biex ma jmorru, bans, isibhom reqdin.

Dawk dahlu l-ghalqa u daru ma' Gesù. Ġuda resaq biesu u qallu dik il-kelma *ekwivoka*: "Salamtek, Rabbi!" San Pietru silet is-sejff, imma Gesù mingu. Qallu: "Rodd sejfek f'ghantu, għax min ihareb, jiħareb!" Jigifieri: *min jagħmel gwerra mal-oħrajn, l-oħrajn jagħmlu gwerra mieghu*. U dawk imbagħad rabtu lil Gesù u haduh.



**Knisja mibnija mill-Frangiskani fuq il-post, fejn kien imsawwat Gesù.**

mimtudini, ma kienux reqdin it-tlieta. Xi wiehed donnu li kien imsenbah u sama' l-kliebi ta' Gesù, għax kieku hadd ma semgħu, kieku ma kienux jikkbu.

### **QUDDIEM IS-SANHEDRIN**

Etit wara, mill-bieb tat-Tempju, jew Hakel, quddiem il-Getsemni sewwa, deheru herġin hafna nies. Kien Ġuda mal-ghassiesa u l-haddiema tal-qassisin u s-suldati Ru-


Aktarx li reġġu dahlu bih fit-Tempju, minn fejn kienu harġu. Xi mkien hemm ressuq lil Gesù għal ftit quddiem Hanan, li qabel kien Qassis il-Kbir u tniżzel. Imbagħad ressuq quddiem Jusef Kajafa, il-Qassis il-Kbir ta' dak iż-żmien u l-miġimgha tal-kbarat, jigifieri s-Sanhedrin..

Ġib quddiem għajnejk lill-Qassis il-Kbir, u lil Gesù: il-qaddej ewlieni t'Alla u l-Iben wahdieni t'Alla, kif kienu issa quddiem xulxin. Il-

Qassis qiegħed fuq tron għoli, liebes sabiħ, imkabbar, u mdawwar bil-hbieb; u l-Iben t'Alla wieqaf fl-art, marbut bil-hbula, kiebi u mdawwar bl-egħdewwa. Il-qaddej qarrieq t'Alla u l-Iben emin t'Alla quddiem xulxin! Imbagħad grat l-aqwa grajja tal-Laqħa. Ka-

jafa qam u rafa' idejħ it-tnejn għannaħa ta' Ġesù, kif kien fl-art quddiemu u qallu: "Nħallfek b'Alla ħaj... li tghidilna... jekk intix il-Messija, l-Iben t'Alla!"

Ġesù wiegħbu u wiegħbu aktar milli ried. Qallu: "Għedtu! U ngħidlek ukoll li lili għad tarani fuq il-



**XHIEDA TA' KEMM BATA ĠESU' FIL-PASSJONI.**

Xbieħa tal-Ġisem ta' Kristu fil-Qabar kif għadha tidher fil-Liżar  
li fiħ keffnu Jusef t'Armatija.

(It-tbajja bojod: hruq fil-Liżar)

Lemin tal-Qawwa t'Alla, ġej fuq is-shab tas-sema!"

Il-Qassis il-Kbir, daqs kemm kien imkabbar, anqas biss qal lil Ġesù jfisser ruhu. Qatta' l-lisba ta' fuqu u għajjat li Ġesù kien qal *eresija*. U l-miġimgha qatgħet li kien hati tal-mewt. Għal hekk telqu lil Ġesù f'idejha il-qaddejja li qagħdu minn dak il-hin sa fil-ghodu jghaddu ż-żmien bih.

waqa'. Jghidlek: Jien sa naqla' rewwixta biex nehles bniedem mill-mewt? Għal hekk l-ewwel amar li jagħtu s-swat lil Ġesù u wara jorġu barra mis-sur tal-belt u jsal-lbuh.

It-tislib kien l-agharr xorta ta' mewt li kienet tinghata fi żmien Roma. Kienet il-mewt li tinghata lilsiera li jagħmlu xi deni lil sjiethom u lil hallelin li jinqabdu jisirqu fit-



**Kappella ta' -Frangiskani  
Fuq il-Blata tal-Kalvarju.**

#### **QUDDIEM PILATU**

Fil-ghodu malli sebah, il-miġimgha tas-Sanhedrin reggħet iltaqgħet u billi huma ma kellhomx jedd joq-tlu nies, baqgħu lil Ġesù għand Pilatu, il-Hakem tal-Lhudija, biex jaqtagħhielu għal mewt. Pilatu ma riedx jindahal, u ried jehles minn hawn jew minn hemm. Imma l-

Lhud baqgħu jrossuh u sa fl-ahhar trieqat. Lill-imsejken kienu jorbtuh jew isammruh, inkella jorbtuh u jammruh f'daqqa ma' ghuda wieqfa u jhalluh hemm imut bil-gugh u l-ghatx u l-ksieh jew is-shana, kif tkun, xitwa jew sajjf. Nafu li Ġesù kien imsammarr, għax dan kitbu ċar fl-Evangelju tiegħu San Ġwann.

## IL-MEWT U T-TAGHLIM

Ġesù dam ma' dwar tliet siegħat imsallab u mbagħad miet. Il-kotra u x-xorta ta' wġiegh li ġarrab Ġesù ma' tul dal-hin, uġiegh fisiku u morali, jiġifieri fir-ruh u fil-ġisem, qajla nistgħu nifhmuh. Biss ġib quddiem għajnejk kif għal sidna Ġesù, il-miżżien qaleb f'daqqa, mi-ogħla tas-sebħ, waqt li dahal iġġallem ġewwa t-Tempju, għal qiegh nett tal-għajb, bil-mewt fuq is-salib.

Lil Ġesù tawh il-mewt iż-żewġ awtoritajiet kostitwiti ta' dak iż-

żmien, l-awtorità Reliġjuża u l-awtorità civili. Il-Qassis il-Kbir tal-Lhud, daqs kemm kien jahseb li hu nfallibbli, daqshekk ieħor żbalja, għax fil-Isem t'Alla bagħat għal mewt lil Iben Wahdani t'Alla. U Pilatu, għad li kien jaf sewwa li Ġesù ma kellhux htija, kif hu stqarr kemm il-darba, baġtu għal mewt bhala hati, għax deherlu li hekk jaqbel, biex jingħogob mal-Lhud. Mill-mewt ta' Ġesù jidher kemm tista' tkun qarrieqa dik li jghidulha Gustizzja tal-bnedmin.

BEN-JEUZA.

## KELMTEJN FUQ HILLEL

Ahna l-Insara ġie li mmaqdr li Lhud u nqisuhom bhala nies mill-agħar. Meta niftakru fibhom, mill-ewwel ifiġġ quddiem għajnejna kemm hadmu kontra Ġesù biex jehilsu minnu u joqtoluh. Niftakru f'kemm il-Farisin, li kienu Lhud, haqru lil Ġesù, għajruh u zebilhuh bla heda. Tidher ukoll quddiemna, il-ġrajja ta' qsim il-qalb li grat fuq il-blata tal-Kalvarju, li fiha l-Lhud hadu sehem kbir, għax kienu huma li ġieghlu lir-Rumani jsallbu lill-Imghallem.

B'dana kollu ma għandniex ninsew li l-ewwel Insara kienu Lhud. U Ġesù n-nifsu kien Lhudi, imnisel minn Dar David. Marija u Ġużepi kienu wkoll Lhud u bhallhom kienu l-Appostli. M'hux biss, imma wkoll qabel ma Ġesù xandar is-Saltna tas-Sema fuq l-art, Alla kien hatar lil ġens Lhudi biex ihejji il-miġia ta' Ibnu fostna. Il-Patriarki u l-Profeti u nies kbar oħra kienu Lhud, li bi qdusithom u b'taġħlim-

hom wettew it-triq għat-tagħlim tal-Messija. Dana ma għandniex ninsew, għax jehtieġ li nagħtu lil kull hadd dak li haqqu. Hekk ma għandniex nonqsu li nfahru u nwegghu lil dawk in-nies kbar Lhud li jiddu b'għerfibhom u bi qdusithom.

### IL-HAJJA TA' HILLEL

Fost dawn il-Lhud kien hemm wiehed li għex hajja tas-sew sabiha. Dan la kien Profeta anqas sultan; kien bniedem bhall-oħrajn. Imma matu hajtu dawwal bosta mhuh u kebbes bosta qlub bil-imhabba lejn Alla. Dan kien il-kbir Hillel, imghallem fil-Liġi ta' Mosè, kittieb mill-akbar, u raġel li għaraf iwettaq is-sewwa, u li rezaq lid-dinja tagħlim li jaqbel bil-bosta ma' dak li fti wara xandar Ġesù mal-ibliet u r-rhula tal-Palestina.

Hillel ma kienx mill-Palestina, imma tweled minn missier u omm Lhud fil-Babilonja, fejn il-ghadd tal-Lhud kien kiber bosta u kellhom

imghallmin ta' hila kbira fil-Kotba Mqaddsa, li saħansitra kienu waqq-fu skola għal dawn. Fuq missieru ma nafu xejn sewwa. Kull ma nafu fuq niesu hu li kellu hüh jismu Xebna li kien fetah imħażen kbar u taħa għal biegh u x-xiri. Hillel ma kienx għani u anqas ma sata' jkun, għax xoghlu kien biss li jitgħallm il-Kotba Mqaddsa. Meta kibber sewwa u laħaq il-erbghin sena halla art twelidu u mar Ġerusalem biex taħt imghallmin kbar jifhem aħjar, mill-Kotba Mqaddsa, il-Kelma t'Alla u t-tifsir tagħha (Yer Pes. 33). F'Ġerusalem Hillel sab dak kollu li xtaqet qalbu, għax kellu bi mghallmin żewġ kittieba kbar: Xemajah u Abtalion (Deraxim Pes. 70, b). Wara ftit snin Hillel sar mghallm kbar fil-Liġi, u bejn is-sena 30 qabel Kristu u s-sena ro wara Kristu, ismu idda bħala kawkba fis-sema tal-għerf Lhudi. Meta mietu Xemajah u Abtalion, il-Lhud kienu hafru bħala mexxejja godda fil-Liġi ta' Mosè, li ulied Bathira. Izda ftit wara kull hadd intebah li Hillel kien aqwa minnhom. Uljed Bathira hallew minn rajhom lil Hillel jilħaq minn flokħom u għal hekk hu sar ir-rajjes tal-imghallmin Lhud flimkien ma' għaref ieħor jismu Xammaj. Minn dak iż-żmien il-Lhud bdew isejjhu lil Hillel: *Ha Żaken*, li tfsir: *Ix-Xwejjah*, laqam li turi għeħ u oima. X'uhud iħhidu li kien ukoll maħtur *Nasi*, jgħifieri l-Kbir tas-Sanhedrin. li kienet il-gemgħa ta' nies għorrief li kienu jmexxu lil-Lhud kollha f'dak li kellu x'jaqsam ma' ruhħom.

Il-hidma kollha ta' Hillel kienet mixħuta biss lejn it-tagħlim tal-Liġi u fuq dan huwa kiteb u għallm bosta. It-tifsir tal-Liġi li hu ressaq quddiem il-Lhud baqa' magħruf

sal-lum, u hafna mit-tifsir tiegħu kien imdahħal fil-Haggada u l-Hallaqa, kitba li kienet iddawwal irruħ tal-Lhud u tfsirihom il-Liġi ta' Mosè.

#### XOGHOL TA' GHERF

It-tifsir ta' Hillel ma kienx jebes bħal dak ta' Xammaj, li bħal Hillel kien waqqaf skola oħra ta' għorrief. Xammaj kien mimli biħ in-nifsu u ftit kien jagħder lil għajru. Mohħu kien dejjem filli jzid it-toqol tal-Liġi. Kull min kien jimxi wara t-tagħlim ta' Xammaj, kien jgħridu bħal Farisin li kienu jħambqu hafna lill-hadd ieħor u huma bil-mohbi, jwettqu kull għajb. Hillel bħal Kristu u Pawlu kien jagħder bosta, u jsib il-milja tal-Liġi fil-imħabba lejn Alla u l-bniedem.

L-aqwa amar li kien tagħa Hillel bħal sies ta' tagħlimu kollu, kien dak li wara għallm San Pawl: "Dak li tobghod int, la tagħmlux lill-għajrek". Hillel kien jgħid li dan kien il-Liġi fil-milja tagħha; il-bqija ma hux hlief tifsir. U hekk Hillel wiegħeb darba lil wieħed Pagan li xtaq jaf xi tghallm fil-qosor ir-Reliġjon Lhudija. Dan *l-Amar tad-Deheb*, kif kienu jgħidulu l-Lhud, jaqbel sewwa mat-tagħlim ta' Ġesù kif jinsab fil-Evangelju ta' San Mattew (k. XXII v. 3) u ta' San Mark (k. XIII, v. 31) u ta' San Luqa (k. X, v. 27). Hillel, bħal Ġesù jgħbed dal-amar mill-imħabba t'Alla għax kif jgħidu hu, min iħobb lill-għajru, iħobb ukoll lill-Alla, billi ahna l-koll hlejjaq ta' hal-lieq wieħed li hu Alla (Xab, 31, a). San Pawl għaraf dan it-tagħlim sabiħ minn għand Alla u wkoll tghallmu minn għand l-imghallm tiegħu Gamaljeel il-Kbir li kien iħen ta' bin Hillel (Kol. k. III, v. 14;

Gal. k. V v. 14; Rom. k. XIII, v. 8).

Wara l-imhabba t'Alla, kien jghallem Hillel, tigi l-imhabba lejn ruhna; imbaghad lejn gisimna, u wara lejn ix-xirka ta'-bnedmin. Kunna tinsab bhala mistiedna fuq din l-art u ghandna d-dmir li nhobbuha u nghinuha (Lev. K. 34). Nghinuha, kien jghidu hu, billi naghmlu eghmejje, tajba u nwasluna fil-hajja ta' dejjem. Inhobbu lil gisimna, billi nzommuh nadif u safi ghaliex huwa haġa għażiża bhala eghmil t'Alla u maqdes ta' ruhna. Imbaghad ghandna nissiebu ma' ghajrna kemm fin-niket kif ukoll fil-ferh. Hekk inkunu nghinu lix-xirka tal-bnedmin, għax ahna l-koll ulied Alla wiehed (Tosef. Ber. 11).

Ma hawnx haġa oħra, kien jghallem Hillel, ikrah mid-dnub, għax id-dnub idghajjed lir-ruh u johnoqha u joqtolha. Id-dnub jgharraq lir-ruh fil-baħar tat-tellien ta' dejjem. Darba, meta kien hdejn il-baħar u ra haġra teghreq, ftakar fil-midinbin u dar lejn l-ixirka tiegħu u qalilhom: "Din il-ġebli, la riedet teghreq, ikollha teghreq. Hekk jġri mill-midneb: irid jeghreq, u jkollu jeghreq" (Ab. II, 6).

#### HAJJA QADDISA

Hillel ma kienx tajjed fil-kliem biss, bhall ma kienu l-Farisin, imma kien jwettaq b'eghmilu dak kollu li kien jghallem. Fuq kolloxx kien bniedem l-aktar gwejjed. Kien ihobb jghid lill-ixirka tiegħu: "Iċ-ċokon tiegħi hu ġiehi, u ġiehi hu ċ-ċokon tiegħi". Sewwa sew kif kien

jghid u jghallem missierna San rawi: "Nitraħ biċ-ċokon tiegħi, sabiex Alla jissebbah fija". Għal hekk Hillel qatt ma kien jisthi jghid li tnisel min-nies foqra mill-art imkasbra tal-Babilonja. Sa żmien Kristu kien għad baqa' qawl fil-Palestina li kien jghid: "Ogghod baxx, bhal Hillel" (Xab. 31, a: Ab. R.N. XV).

F'daru Hillel kien iżomm hajja l-imhabba lejn ghajru. Darba wahda martu hallietu bla ikel, għax kien ġie tallab u hi tagħtu kuġli ma kienet hejjiet għal żewġha u għal wiehed mistieden li kelli miegħu. Meta talbet lil żewġha jagħdira, wegħibha: "Li għamilt kien sewwa; dak hu li ridtek tagħmel".

Fost shaħu kien dejjem iżomm ruħu b'ghid mit-taqsimiet tal-politka. Kien dejjem ihegġeġ lin-nies biex jaħsbu f'ruħhom u jħarsu l-Liġi. "Il-ġisem sar mid-dud u dud jargħa' jsir; imma r-ruh tibqa' għal dejjem", kien ihobb jghid.

Hillel miet għaxar snin wara li twieled Kristu. Hu miet imma ismu baqa' haj u tagħlimu għadu jiddi fis-sbuhija tiegħu. L-ixirka tiegħu, l-aktar wiehed jismu Johanan Ben Zakka, fettxew li jwettqu dak li għallimhom l-imghallem, u hafna drabi Johanan kien ifittex ibberred il-mibgħeda bejn l-aħwa Lhud u l-ġidied mar-Rumani. Dnub li l-ixirka tiegħu ma għarfux kollha t-tagħlim ta' Ġesù, li kien jixbah bil-bosta lit-tagħlim tal-imghallem tagħhom.

P. GWIDU SCHEMBRI, O.F.M.



# IL-LINGWA TA' MALTA U L-LINGWA TA' ĠESU

Ahna, l-erba' jew hames ajkijiet li niktbu f'dan il-Qari, il-koll ghaddejna xi snin il-Palestina, l-Art li fiha ghex u miet Sidna Ġesù. Ghal hekk il-lsien u d-drawwiet ta hemm, nafuhom sewwa. U billi f'dik l-art qisu xej ma jitbiddel, min jghix hemm lil Ġesù isir jafu wisq aktar milli jafuh nies oħra. Isir jifhem kliemu u għemiu, għax qishom il-kliem u l-egħmil tan-nies li hemm il-lum. Lil Ġesù, ahna li konna hemm, nisthajlüh xi haħib tagħna, xi seħibna tax-xoġħol, xi qaribna, li nafuh sewwa fil-hajja u li issa miet, ilu xi sena jew tnejn.

Fid-dinja, min tghożzu tghożż ukoll it-tifkiriet tieghu. Għal dan, ngħid għalija, bħalma ngħożż il-frac taż-żrar li ġibt miegħi mill-Palestina: mill-Blata tal-Agonija fil-Ġetse-mni u mill-Blata tal-Golġol f'Ġerusalem, u minn wara l-Maxtura fil-Għewajjar ta' Bet-Lehem, hekk ukoll jien ngħożż il-kliem, bil-hoss tieghu ewlieni, kif hareġ mill-Fomm Imbierek ta' Ġesù meta kien jghix fuq l-art.

Għal hekk, meta nikteb xi haġa f'dan il-Qari, ma nħobbx nikteb, bħal li kieku, *laurant*, bil-lsien ta' Ruma, imma nikteb *aġir*, li tisser bħal *laurant* xorta wahda (wieħed li jaħdem għall-aġar, jew għal hlas) li hi kelma Maltija horra u tinsab f'Dizzjunarji Maltin (ara ta' Caruana) u hi wkoll kif kien jghidha Ġesù. Ma nikteb il-*Lvant* u l-*Pu-ment* kelmiet ta' barra, imma nikteb *Xerq* u *Għarb*, li huma kelmiet Maltin, li kienu u għadhom jghiduhom il-Palestina.

Hawn nies, li naħseb jien, ma

jafux x'inhuma jagħmiu, li dal-kliem ma joghħobhomx. Mohħom għażżien wisq, għandu jkun, għax iridu kollox *ready made*. U ma ħmiex wisq *gentlemen*, milli jidher, għax bil-ġih u bla ġih, tagħhom u ta' għajrhom, għalihom xorta wahda. Bħal dak ir-raġel li smajthom isemmuh ftit ilu, minn pajjiż hawn Malta, li jghid li mara: "Jien l-aqwa li nsib l-ikel fuq il-mejda. Minn fejn ġibt il-flus biex xtrajtu, ma rridx naf".

\* \* \*

Fost il-ghorrief, uħud jghidu li Ġesù kien jitkellem il-lsien Arāmi u oħrajn jghidu li kien jitkellem bil-Lhudi. Sew l-Arāmi kemm il-Lhudi, jixbah hafna lil Malti; għal hekk, kien jitkellem b'ieħ kien jitkellem Ġesù, il-lsien tieghu kien jixbah lil Malti wkoll. Kien jixbah lil Malti tal-lum u wisq aktar lil Malti kif kien mitkellem dari. U hawn nixtieq, mill-ftit li naf, nagħti tigribha (jigifieri *prova*) ta' kemm il-lsien li kien jitkellem biħ Ġesù, kien jixbah lil Malti ta' bil-haqq.

Fl-Evangeliu hemm ftit kliem miktub sewwa kif qalu Sidna Ġesù Kristu. Dan huwa *Rāqa*, li tisser *rieq*, kelma tista' tgħid Maltija. *Amin*, li tisser: *Emminni*, u kien jghidha Ġesù bħal ma għadna ngħiduha ahna, bħal *enfasi*, qabel xi kliem, biex dak li jkun jemminna. *Geh-en-na*, li hi bil-Malti *Qiegh innar*, isem ta' wied fil-Qibla ta' Ġerusalem, fejn kienu jixhtu l-ħmieġ u l-knis tal-belt u jaħarquh. *Qorbān*, jigifieri l-*offerta*, il-haġa li *toqrob* biha lejn Alla. Il-lum ngħi-

du *Tgarbin*, meta *noqorbu*, nersqu, lejn l-artal. *Touđa*, *qumi*, jgħiteri: *Twekda*, *qum*. *Twehna*, kienu jgħidu bħal ma aħna ngħidu: *ċkejkna*. *Ejjetah*, jgħiteri: *Injejah*, bl-*n* tannar, għad li bil-Grieg ma hix hemm, għax *h* fl-aħħar tal-kelma ma għandhomx. *Qobbata* u *Golgol-ta* li jhssiru: *Tal-Qobba* (qobba tnssew *nnejja*, ara d-Dizjunarju ta' Fażun) u *Tal-Golgol*, bħal ma l-lum ngħidu *qarnita*, *Wardita* (ta' Warda, laqam) u *Għażżita* (ta' Għażża) u hekk. *Abba*, li tfsisser dak li l-lum ngħidulu, hażin wisq, *missier*. Għadna tingħad fir-rhula bla ma tingħaraf xi tfsisser sewwa. Jgħiduha qabel il-qwieli: "Taf x' kien jgħid abba? Dak li tagħmel issib u dak li tizra' taħsad". U għandna l-qawl: "Għid abba!" jgħifieri: "Sejjah lil missierek!" U fl-aħħar nett, *Heli*, *Heli*, *lamma żabāhtni*, li qal Ġesù minn fuq is-salib. Imma jien il-*prova* ma rridx nagħtiha minn fuq dal-kliem. Minn fuq kliem iehor. Oqgħod ftit hsiebek hawn halli tifhem sew.

L-Evangelji huma erbgha. Tlieta minnhom jgħidulhom Sinottki, għax jixbhu hafna lil xulxin. F'dawna hemm xi kliem li qalu Ġesù jew xi hadd iehor, li ma jaqbilx. Dana tfsisser li xi hadd għelet, jgħifieri, ha *żball*. Jew min kien jisma' lil Ġesù jtkellem, jew min kien itenni l-kitba jew min kien jaqleb mill-Arāmi, jew, Lhud, għal Grieg. Xi hadd ha kelma b'ohra u issa baqgħet hemm. Imma biex tiehu kelma b'ohra, iż-żewġ kelmiet fil-hoss iridu jkun jixbhu lil xulxin. Isma' din li għat lili m'ilux.

Oħti għandha żewġ subien żghar, wiehed ta' disa' snin u l-iehor ta' sitt. Darba għedtilhom: "Jekk nhar il-Hadd tkun it-tjeb (għax kie-

net ix-xitwa) nehodkom miegħi fuq Tal-Għolġa". Iż-żghir mar sab l-ommu u qalilha: "Iż-ziju, nhar il-Hadd, sa jehodna miegħu fuq *dar għolġa*". Jgħiteri ha *żball* t'zewġ kelmiet li m-noss jixbhu lil xulxin. Hekk gara fl-Evangelju.

Evangelju ewniem bil-Lhud jew bil-Arāmi, ma hawnx. Għal hekk tejn nemm *żoal* m-Grieg ma tistax taran. Imma jekk tkun ta' il-lsien tal-Palesuina, iż-żewġ kelmiet li jix-xiebnu, kif semmejna l-ewwel, is-sibnom malajr. Ejja naraw xi tnejn.

Fl-Evangelju ta' San Matthew (k. III v. 11) nemm miktub li San Gwann il-Għammiedi darba qal: "Gej wiehed warajja li hu aqwa minni; li jien ma jissinoqqix li *narfa*' l-qorq tiegħu". U San Mark (K. I v. 7) kiteb li san Gwann qal "ma jisthoqqix *inholl* (mhux *narfa*') il-qorq tiegħu". U hekk ukoll kiteb san Luqa (K. III v. 16).

Biex tgħid li san Gwann tkellem darbtejn u ma qalx kliem wiehed, trid iġġebbed l-Evangelju, haġa li ma għandhiex tkun. Jaqbel mela, li bla ma ngebbdu, insibu żewġ kelmiet fil-lsien tal-Palestina, li jixbhu lil xulxin (u għalina, li jixbhu lil Malti); kelma tfsisser *tarfa*' u kelma tfsisser *tholl*.

Il-kitba Xemija fiż-żmien li nkitet l-Evangelju kienet mingħajr vokali. Il-verb *Tholl* kien jinkiteb HLL u *tarfa*' (taħmel) kien jinkiteb HML. Hawn saret il-għalta. San Gwann qal: "Ma jisthoqqlix aHLeL (*inholl*)" u xi hadd qara jew fehmed: "Ma jisthoqqlix aH-MeL. Jgħifieri l-L tan-nofs fl-Evangelju ta' san Matthew inkiteb M u baqgħet hekk. Kif jidher iż-żewġ kelmiet jixbhu lil Malti sew.

Miktub ukoll fl-Evangelju ta' san

Mark, K. VIII v. 24, li meta Gesù kien ifejjaq wiehed ghama, saqsieh jekk kienx jara xi naġa. U dak wigbu: "Nara n-nies; donnhom sigar nilmah, jimxu" (bil-Grieg: Blepo tous anthropous; oti os dendra oro, peripatountas).

L-ewwel nett, la darba Gesù hadu ghalieh wahdu, ma kienx hemm nies x'jara; it-tieni: ma tistax tgħid li bniedem jixbah lil sigra. Jeħtieġ ngħidu li hemm xi għalta, u nsibu l-kejmiet fil-Palestini x'kienu, u naraw jekk jixbhu lil Malti jew le.

Fil-Palestini, bil-lsien tal-Fellahin (nies tar-rhula) raġel jgħidulu *želme* u l-plural tiegħu *žlêm*. Hemm ukoll il-verb *sar, jašir*, li tisser *jimxi*, bħal ma ahna l-Maltin ngħidu *sejjer*, li tisser *ghiejed nimxi*. Fejn ahna ngħidu *dell* huma jgħidu *žell*, u l-plural tiegħu *žlêl*. U għandhom ukoll il-verb *xar, jaxir*, li tisser *ghiejed jixxejjer*.

Mela hawn tinsab il-għalta. Il-ghama qal: "Žlêl ara; k'innhom xaġar axuf, jaxiru". Li tisser: "Dellijiet nara; donnhom sigar nilmah, jixxejru". U min kiteb, il-kelma *žlêl* hadha *žlem*, u *jaxiru*, hadha *jasiru*. Issa, *žell*, bil-lsien ta' Gesù u *dell* bil-Malti, jixxiebh; u *jaxiru* u *jixxejru*, jixxiebh wkoll.

Turijiet bħal dawn hemm hafna; imma biž-žejjed daqs hekk.

\* \* \*

Biex hadd ewilla ma jaħseb li jien ghiejed naqla minn žniedi, hawn sa ntenni xi kliem mill-ktieb ta' Matthew Black: "Aramajic Approach To The Gospels And Acts". Il-kliem li ntenni hawn ngħid ukoll f'liema sefha, jew *faċċata* jinsab, biex min irid, jara b'għajnejh.

Miktub fl-Evangelju (Matt. K. XI v. 17 u Luqa K. VII v. 32) li

darba Gesù qal, li n-nies ta' žmien u kienu bħal xi tfal jilgħabu fis-suq u jgħidu lil shabhom: *Zemmar-na lekem u la rakadtu; nahejna* (welejna) *lekem, u la karadtu* (Black, sefha 119) li tisser: "Zammarnielkom u ma rtakadtux (jigi-fieri ma *žintux*, għax il-Palestina hekk jiżfnu, jirtakdu u jitghaww-ġu, 'l ura u 'l quddiem), newwah-nielkom u ma kridtux". *Tekred*, jew *teqred* tisser tibki bħat-trabi u għadha tingħad hafna hawn Malta. Kemm dal-kliem jixbah lil Malti, jidher ċar.

Il-kliem ta' Gesù fl-Evangelju ta' san Matthew K. IV v. 19, fil-ktieb ta' Black (sefha 136) jinsab hekk bl-Arâmi: *La tigimu li nefskem ġimât bi arġha; ġimu li nefskem ġimât bi semajja!* Li tisser: "La tigi-mghu lilkom infuskom ġemgħat (težori) fl-art; iġimghu lilkom infus-kom ġemgħat fis-smawwiet!" Jidher sewwa x-xebh bejn l-Arâmi u l-Malti. Il-kelma *arġha*, tisser art bil-haxix fejn jingħu l-bhejjem. Jista' jkun li Gesù *ard* qal m'hux *arġha*, għax hekk għadhom jgħidu l-Palestina. Black aktarx li rabat fuq xi Arâmi miktub li qara hu.

Il-kliem ta' Gesù lil ġemgħat miktub fil-v. 46 tal-K. V ta' san Matthew u l-v. 32 tal-K. VI ta' san Luqa, Black (sefha 137) jaħseb li bil-lsien Arâmi għandu jkun hekk: *En ħabebtu men ħabebkem, ma ħaqq (tab) lekem?* Li bil-Malti tisser: "Jekk habbejtu lil min habb-kom, x'ħaqq (mertu, premju) għandkom?" Kemm jixbah lil Malti dal-kliem jara kull hadd u ma hux meħtieġ li niġbdu fit-tul.

\* \* \*

Hekk mela rajna kemm il-lsien li bih kien jitkellem Sidna Gesù

Kristu meta kien fid-dinja, jixbah lil Malti (u fuq hekk m'hux dawn l-erba' kelmiet biss hemm x'tikteb, imma kotba shah); issa ghandi xi haga xi nghid lil dawk li jgemgmu ghax isibu xi kelma Maltija qadima miktuba, ghax jghidu li hi tqila u ma jifmuhiex. Nibdew minn haga onra u mbaghad naslu fuq dan.

Mela, san Pawl missierna, darba wahda sama' li xi n'giel Insara, minn Korintu, li kien nassarhom hu, kienu qeghdin imorru ghand in-nisa tad-dnub. Ghal hekk meta kellu ghax jikteb ittra twila lil Korinti, lil dawn ir-rgiel kitbilhom hekk (I li Kor. K. VI v. 15):

"Ouk oidate oti ta somata ymon mele Khristoy estin? Aras oun ta mele tou Khristoy poieso pornes mele?" Li f'isser: *Ma tafux li l-igisma taghkom huma ishma ta' Kristu? Tiehdu, mela, l-ishma ta' Kristu u taghmluhom ishma ta' mara tad-dnub?*

U hekk nghid jiena wkoll lil dawn il-Maltin li jghidu li huma Nsara, qaddejja ta' Kristu, u jistkerrhu l-kliem Malti. "Ma tafux li kliem taghkom huwa kliem ta' Kristu? Ghandkom mela l-wicc tost u l-qalb giefja li twarrbu l-kliem ta' Kristu biex tinqedew bi kliem ta' gnus h'ziena?"

FRA PAWL, O.F.M.

## KIF IL-LHUD IHARSU L-GHID

Meta Mosè ried johrog lil-Lhud minn art il-Masar u s-Sultan ta' hemm ma riedx, Mosè habbar lis-Sultan li bhala ghedieb talli ma riedx ihallihom jitolqu, fil-lejl tal-14 tax-xahar Nisan, l-Anglu t'Alla kellu jghaddi minn fuq dik l-art u joqtol kull bikri tan-nies u tal-bhejjem. Mosè amar ukoll lil-Lhud biex dik inhar kull sid dar joqtol haruf u jizbogh b'demmu wirek il-bieb, biex hu u ghaddej l-Anglu l-qattiel jaghraf id-dar fejn jghammru l-Lhud u ma joqtillhomx il-bkura taghhom.

Dak li habbar Mosè sahh, u fl-ahhar Sultan il-Masar halla lil-Lhud jitolqu. Meta Mosè kien sejjer bin-nies lejn il-Palestina, kiteb lil-Lhud dan il-kliem: "Il-jum 14 ta' Nisan ghandu jkunilkom jum ta' tifikira. Ghandkom tharsuh bhala Ghid, u tqaddsuh lil Mulej ghal dejjem, minn nisel ghal nisel. (ktieb tal-Hrug, XII, 14). U ghal hekk il-Lhud biex jisimgu minn Mosè,

ghadhom sal-lum jaghmlu l-akbar Ghid taghhom fil-15 ta' Nisan.

It-thejjija ghal Ghid il-Kbir issir kif sa nghidu hawn. Ftit jiem qabel inadddu tindifa kbira lid-dar kollha u kull ma fiha. Ibajjdu u jizbghu u jahslu l-art u joghorku tajjeb il-borom u t-twagen u kull haga li jsajru fiha. Fit-13 ta' Nisan, fil-ghaxija, sid id-dar jaghmel *il-tiftixa ghal hmira*. Ghax billi Mosè amarhom li fil-jiem tal-Ghid ma ghandhomx ihallu f'darhom ebda hobz mehmur (Ktieb il-Hrug, XII, 15), jisimgu minnu kif imiss. Sid id-dar mela iqieghead nitfa hobz mehmur zghira fejn jaraha kull hadd, aktarx fuq hogor ta' tieqa kbira, fid-dar. Imbaghad jixghel xemgha u jghid talba u jibda jfittex fir-rkejjen tad-dar, fis-sniedaq u fuq il-farxiet. F'idu jkollu qatta zghira rix tal-wizz u kull fejn isib frak tal-hobz, jikinsu bir-rix ghal gewwa luh zghir li jkollu f'idu l-ohra. Fl-

ahhar, meta jfittex kull imkien, jik-  
nes ukoll għoġ ge' l-uh dik li-tueta  
hobż li jkun qiegħed ġewwa hoġor  
it-tieqa. Imbagħad jorbotha f'car-  
ruġa mal-trak l-iehor li jkun sab u  
jdeniha mas-saqaf fuq musbieħ  
juxgħel, biex ma' tul il-lejli dak il-  
trak ma jilhqunx il-ġrieden u jerg-  
ghu jxerrduh mad-dar. Wara dan  
jstqarr, bil-lsien Lhudi li huwa jqis  
bħala trab, il-frak tal-hobż meh-  
mur, jekk baqa' xi ffit x'imkien li  
ma sabux huwa. Il-ghada, ffit qa-  
bel nofs inhar, dik is-sorra żghira  
frak tal-hobż, sid id-dar jahraqha.

Fil-14 ta' Nisan lil iben il-bikri  
tad-dar il-Lhud igieghluh isum, bħa-  
la fidwa u tiffkira ta' meta l-Angiu  
ghadda minn art il-Masar u qatel il-  
bkura kollha. Fil-ghaxija s-subjien  
kollha jilbsu l-aktar libsa sabiha li  
jkollhom u jmorru għall-ghasar il-  
knisja tagħhom. Wara li jiġu mill-  
knisja, jsibu mhejjija l-mejda tal-  
ghaxa jew ikla tal-Ghid. Din-mej-  
da, il-Lhud Askenazim (jiġifieri tax-  
Xmiel tal-Ewropa) jghidulha *Seder*  
u l-Lhud Separdim (jiġifieri ta' Spa-  
nja) jghidulha *Haggada*.

F'ras il-mejda jitqiegħed sigġu  
tad-dirghajn bi mhadda fuqu għal  
sid id-dar, u hafna drabi l-mara tie-  
ghu wkoll ikollha sigġu kbir imhej-  
ji. Fuq il-mejda quddiem is-sid  
ikun hemm platt u fuqu tliet ftajjar  
tal-hobż bħa hmira, jghidullhom  
*mazzôt*, misrurin wahda wahda  
ġewwa hrieki bojod nadifa. Fuq  
dawn jitqiegħed platt iehor b'wirk  
ta' haruf mixwi, li jfisser il-haruf  
tal-Ghid u bajda misjura li tisser il-  
*Hagiġa*, jew għotja li dari jagħtu  
li Mulej fil-Hakel ta' Gerasalem.  
Fuq il-mejda jkun hemm ukoll haf-  
na platti bil-haxix morr, bħal hass  
u sija (dak li bl-Ingliż jghidulu  
*water-cress*) u figel u bieqja b'gha-

sida li jghidulha *Keroset*, magħmu-  
ja minn frott imqadded mgħolli fl-  
inbid u l-hall. Ikun hemm ukoll  
qdieħ (jew *tazza*) mimlija bil-ilma  
bil-mein, li jfisser id-dmugh li xer-  
ru l-Lhud meta kienu fu-jasar fl-  
art tal-Masrija. Waqt l-ikel jixor-  
bu erba' qdieħ inbid, li jfisser l-  
erba' wegndiet li Alla wiegħed lil-  
Lhud meta kienu fu-jasar, fl-wegħ-  
diet huma: li johroġhom minn taħt  
idejn il-Masrin; li jehiishom mill-  
jasar; li jghaddeb lil Masrijin; li je-  
hodhom bħala tajfa tiegħu. Qdieħ  
iehor bil-inbid iħalluh fuq il-mejda  
għall-Profeta Elija li hu mistenni li  
jiġi f'Ghid il-Kbir, qabel ma jid-  
her il-Messija.

Meta n-nies kollha tad-dar, sew-  
wa l-ulied kemm il-qaddejja, jo-  
qogħdu ma' dwar il-mejda, sid id-  
dar iqum bil-wieqfa u jferragħ l-  
ewwel qadah inbid u jghid talba li  
biha jbierek l-inbid u kull ma jkun  
hemm fuq il-mejda. Imbagħad joq-  
għod bil-qegħda, imil fuq minkbu  
x-xellug u jixrob l-ewwel qadah in-  
bid u l-koll jagħmlu bħalu.

Wara dan sid id-dar jarga' jqu  
u jahsel idejh u jarga' joqgħod bil-  
qegħda u jitteka fuq minkbu x-xel-  
lugi u jibda jiekol il-haxix morr  
miblul fl-ilma mielah u jagħti ffit  
lil kull wieħed li jkun hemm fuq  
il-mejda. Imbagħad jiehu mill-  
platt wahda mill-ftajjar *mazzôt* u  
jaqsam nofsha u jahbiha taħt im-  
hadda, u n-nofs l-iehor iqattgħu  
b'cejjeċ żgħar u jagħti biċċa lil kull  
min ikun fuq il-mejda. Dawna  
jqumu, jgħolu l-biċċa tal-ftira miż-  
ża lejn is-sema u jghidu: "Dan hu-  
wa l-hobż tan-niket li misserijiet-  
na kielu f'art il-Masar". U jekk  
ikunu barra mill-Palestina jghidu  
wkoll: "Dis-sena hawn; sena ohra

f'Gerusalem. Dis-sena Isiera, sena ohra helisin'.

Imbaghad iqeghdu l-bicča ftira quddiemhom u t-tifel iż-żghir tad-dar isaqsi lis-sid: "Ghaliex il-lejla qeghdin nieklu haxix morr u hobż miżż, u mitkijin fuq minkibna?" U sid id-dar jibda jghid lilu u lil kull min jisma' kemm habbhom Alla lill-Lhud u kemm għid gham-lithom u kif helishom mill-jasar tal-Mastrijin. Wara jghannu jew jghidu l-ewwel qasma tal-Hallel, li hi s-Salmi, mill-ghadd 113 sal 118, u jixorbu t-tieni qdieh li jghidulu *Haggada*, wara li jgholluh lejn issema. Wara dan jaħsu jdejhom jaŋġa' jaqşam ftira u jberikha u jiekol ftieta minnha miblula fl-ilma mielaħ u jagħti wkoll lil dawk tal-mejda. Jagħtihom ukol haxix morr miblul fil-*keroset* u bičtejn żġhar ftira li f'nofshom ikun hemm qat-ġha żġhira fiġel, tifikira ta' Hillel, Lhudi qaddis, li kien jiekol fil-Ghid hobż miżż u haxix morr u laħam tal-haruf imkebbin flimkien.

Imbaghad iġibu ikel ta' hafna xorta misjur kif isajru l-Lhud. Fl-aħħar tal-ikla wiehed tifel żġhir imur iġib dik in-nofs ftira li heba taht l-imhadda sid i-dar.

Hawn is-sid jizzi hajr 'l Alla u jferragh it-tielet qadah inbid, u l-ohrajn jagħmlu bħalu. Wara li jixorbuh, is-sid iferragh il-qadah li

jkun hejja għal Profeta Elija. Dak l-hin dawk kolliha li jkunu fuq il-mejda jibqgħu għal ftit tal-hin sek-tin, bla ma jagħmlu ebda hoss an-qas jghidu eoda kelma. Imbaghad jifthu bieb id-dar u jibdeu jidghu u jishtu lil dawk li m'humiex Lhud, jigiġieri lil dawk li ma jemmnaux. Did-drawwa ma kenitx minn dej-jem, imma miż-żmenijiet tan-nofs, meta l-Lhud kienu minn kull-hadd mahqura.

Wara dan jghannu jew jghidu t-tieni taqsima ta' *Hallel* u xi talba u jixorbu r-raba' qadah inbid. Fl-aħħar nett jitolbu 'l Alla li jilqa' t-talb li talbu u t-tifikira li għam-u ta' Qawwa tiegħu meta helishom minn art il-Masar.

Għad li l-Liġi tal-Lhud tgħid li għandhom jagħmlu dan il-Għaxa tal-Ghid fil-lejl tal-14-15 ta' Nisan, u fil-21-22 tax-xahar biss, hemm hafna Lhud li jergħu jagħmlu hekk ukoll fil-lejl 15-16 u 22-23 biex jekk Alla ma jilqax l-ewwel Għid, jilqa' t-tieni.

Il-Ghid huwa fil-15 ta' Nisan, imma s-sitt ijiem ta' warajh ikunu għejjeda tal-hobż miżż, bla hmira, u minnu biss jistgħu jieklu. Ma' tul dawn il-jiem fil-knejjes tal-Lhud ikun hemm il-Għasar u kull Lhudi li jhobb id-djienu tiegħu, għandu jahdar għalieh.

Patri G. FACCIO, O.F.M.

## IL-"GLORIA PATRI" BIL-PALESTIN U BIL-MALTI

El-meġd 'lil Ab u 'l Iben u wa 'l Ruh il-Qodos. Ka ma kan fil-eb-tidá, alân u kull awwân, ila d-deher id-deherin. Amien

Is-sebh lil Missier u lil Iben u 'l Ruh il-Qodos. Kif kien fil-bidu issa u dejjem, għala dejjem ta' dej-jem. Amen.

# MEWT U DIFNA GHAND IL-QOPTIN

Il-Qoptin il-Mifruda, ghal kemm huma mitlufin fuq Dinhom u jaghtu hajjithom ghalieh, jiehdu f'it wisq hsieb tas-Sagramenti: tal-qrar, tat-tqarbin u tal-griżma tal-morda. Kotra kbira minnhom jitqarbnu darba biss f'hajjithom kollha u hemm ghadd kbir sewwa li ma jqerru u jitqarbnu qatt. Ghaliehom is-Sagramenti huma haga li n-nisrani jista' jghaddi minghajrha. Il-htija ta' dan huma l-qassisin taghom li f'it jiehdu hsieb jghail-muhom; u jhalluhom ghar-rashom, kull hadd jifhimha kif irid.

Il-qassis jew *Huri* Qopti, iżur lill-Insara li jkollu ghenelli fi hsiebu, darba fis-sena biss, meta jmur ghandhom jberkilhom id-dar. Dan it-tberik, fil-lsien taghom isemmuh *Il-Qandil*, jigifieri li-Imnara (jew il-fanal, il-mixeghla), ghax id-djar ma jberkuhomx bl-ilma mbierek, bhal ma nberkuhom ahna. It-tberik taghom hu filli l-qassis jigi d-dar taghom u jixghel seba' fejjel gewwa bieqja mimlija biz-zejt u jghid qatiegh talb. Wara li l-qassis jaghmel dan, sid id-dar jaghtih xi haga tal-flus sewwa. Imbaghad il-qassis jitlaq u qabel sena ma jangax jigi.

Ghal hekk, fi żmien it-tberik, il-qassis imur l-ewwel ghand in-nies tat-tajjeb, li jistghu jhallu; ghal foqra, imbaghad jara, ghax dawn la ma jkollhomx flus, anqas ma jkollhom jedd ghat-tberik.

Hekk ukoll jaghtu fejn ikun hemm il-morda. Meta jkun hemm xi hadd marid, jekk ma jkunx jista' jhallu, il-qassis ma jmurx jara, u ghal hekk tista' tghid li l-foqra kollha jmutu minghajr Sagramenti. Il-htija ta' dan tkun haf-

na drabi tal-qraba tal-marid, li biex, jekk jistghu, ma jhallsux flus, ma jmornux ghal qassis hliet meta l-marid ikun fl-ahhar nifs. Din xejn ma jarawha bi kbira, ghax ghandhom ukoll fehma kerha f'rashom, li tixbah hafna lil *fatalizmu* tal-Mismin, li dak il-bniedem li hu mik-tub minn Alla li ghandu jmur il-Genna, il-Genna jmur, jiehu u ma jiehu Sagramenti.

\* \* \*

Mela, malli n-Nisrani Qopti jaghlaq ghajnejh ghal dejjem, jigifieri jmut, in-nisa tad-dar jibdew jibku u jghajjtu kemm jifilhu u jaghtu fuq wičhom u jqattghu xaghrhom u jcarntu hwejjighom u jghidu hafna kliem ta' niket fuq il-mejjet. Wara dan, jinghalqu gewwa ghaliehom wehedhom, jilbsu lbies iswed u joqoghdu bil-qeghda fl-art fuq hasira u jigu hafna nisa ohra fost il-hbieb u l-qraba u joqoghdu bil-qeghda maghom. Imbaghad tqum mara minnhom u tibda tghid xi kliem ta' tifhira fuq il-mejjet, u kif tiskot, in-nisa klolha jinfexxu jibku u jixhru ghat-tul. Wara f'it tqum mara ohra u taghmel hekk ukoll u l-bqija tan-nisa jergghu jib-dew jibku u jixhru, u jibqghu sejin hekk. Dawn in-nisa ghandhom habta hekk kbira li jsibu u jghidu kliem ta' qsim il-qalb u niket, li min ikun hemm ihoss hasra kbira ghal mejjet u jrid u ma jridx ikollu jibki imqar jekk ikun barrani minnu u anqas ma jafu biss.

Ma tu dal-hin, jekk il-mejjet ikun raġel, jigu r-raġiel tar-rahal u jahslu l-katavru u jibbsuh u jkeffnuh ghad-difna. Jekk il-mejta tkun mara dan ix-xoghol ta' hasil u tik-

fin jagħmlu in-nisa. Il-qassis jiġi fl-aħħar, meta jkun kolloxx mitmum, qabel ma jgħorru l-mejjet għad-difna, u jiġib miegħu xi tfal subjiġen. Il-qassis jagħmel qatiegħ ċerimonji twal għall-aħħar u hu ru t-tfal jagħmannu għana ta' swied il-qalb b'hafna krib, tneħid u tnewwih. Wara li jkun sar dan kollu, iġorru l-mejjet għal maqbar. Ir-rgiel biss imorru jwasslu l-mejjet sal-qabar, imma n-nisa jibqgħu d-dar. Wara d-difna, li ma jkun fiha xej barrani, kull hadd jarga' lejn dar il-mejjet: ir-rgiel, il-qassis u t-tfal; u nies il-mejjet jagħtu lil kull wieħed bieqja zghira kafè morr. Il-qassis jgħid minn mohħu xi kliem tal-Kotba Mqaddsa u jfissirhom kif ikun jaqbel għal dik in-nhar u mbağħad jitlea lejn id-dar.

Wara tliett ijiem nies il-mejjet imorru għand il-qassis u jitlobuħ biex jarga' jiġi għandhom u jagħmel it-talb meħtieġ biex ruħ il-mejjet titlaq mid-dar. Għax huma jahsbu li r-ruħ tal-mejjet wara li toħroġ mill-ġisem tibqa' ġewwa d-dar, u hemmekk, mingħajr ġisem, tkun tbatu. Għal hekk jiġibu l-qassis jitleb it-talb biex ir-ruħ toħroġ mid-dar. U wara li jagħmel dan, bħal dari, jagħtuħ xi haġa sewwa tal-flus. Jekk ma jmorrux għal qassis huma, imur hu minn rajh u jgħajjat magħhom għax ma jkunux marru għaliġ, għax ikunu wrew li ftit għandhom twemmin. Il-qraba u l-hbieb jibqgħu jmorru għand nies il-mejjet għal xi erbgha jew hamest ijiem u joqogħdu bil-qegħda fl-art fuq il-hasira u jfahħru l-mejjet u jibku, bħal ma kienu għamtu qabel u kull darba jitqassmu l-bwieqi tal-kafè morr.

\* \* \*

Wahda mill-ghaltiet li għandhom f'Dinhom il-Qoptin hija li ma jemmnux li jinsab il-Mathar, jew *Purgatorju*, u jzommu li min imut imur mill-ewwel jew il-Genna jew fil-hruq. Biex isahħu kliemhom jgħidu li fil-Kotba Mqaddsa mkien ma hu msemmi l-Mathar, jew *Purgatorju*. Imma dan jgħiduh bil-kliem biss, għax b'egħmillhom juru li go qalbhom jemmnu li hemm Mathar, daqs kemm jemmnu l-Kattolki jew aktar. Ara kemm hu hekk, li fit-talb tal-mejtin il-qassis wisq drabi jgħid: "Mulej, henn għar-ruħ ta' dan il-mejjet, u dahhalha miegħek fis-saltna tal-Qaddisin, etc." Mela, jekk ir-ruħ ma jkollhiex xi dnub hafif li zammha barra mill-Genna, għal fejn jitolbu 'l Alla li jdahhalha? U fil-Quddesa wkoll għandhom bħal Kattolki, it-Tifkira tal-Mejtin (*memento mortuorum*) u fiħ il-qassis jgħid: "Mulejja, iftakar f'dawk li mietu qabilna u iddilhom id-dawl tiegħek u aġhtihom il-mistrieħ ta' dejjem mal-Qaddisin u l-Appostli, etc.". U wara erbat ijiem fuq il-mewt ta' dak li jkun, jagħmlu quddiesa għal mistrieħ ta' ruħu.

Il-Għid tal-Imwiet, għal Qoptin, huwa l-Erbgha tad-Dlam (l-Erbgha tat-Tniebri, qabel il-Gimgha l-Kbira). Nhar l-Erbgha tad-Dlam, il-Qoptin ġewwa l-knisja jammaw mejda u fuqha jqiegħdu bħal garra kbira tal-fuħħar bil-gamar jaqbad ġewwa fiha u ma' ġenbha bieqja mimlija bit-trab tal-bħur; jiġifieri, lubien imfarrak u midkuk irqiq. Kull min jidhol il-knisja, jersaq lejn il-mejda u jieħu qarsa minn dak it-trab tal-bħur u jroxxu fuq il-gamar ta' ġewwa l-garna u kif ikun tiela' d-duħħan isemmi isem il-mejjet li għal ruħu ikun haraq dak il-bħur. Kull bniedem jista'



jahraq bhur ghal ruh kemm mejtin irid, u jista' wkoll jahraq bhur darbtejn u tlieta ghal ruh ta' mejjet wiehed. Imbaghad, daqs kemm bhur ikun haraq, daqs hekk ikollu iqieghed flus gewwa bieqja ohra li tkun fuq il-mejda wkoll, u wara jehodhom il-qassis.

Hemm drawwa ohra li nies il-mejjet imorru fuq qabar il-mejjet ghal rashom u jiehdum magghom kwienien u borom. Meta jaslum hemm, iqabbdum n-nar fil-kwienien u jghallu l-qamh fil-borom u jsaf-fuh u jroxxu fuqu z-zokkor u jhalltu mieghu ftit helu u jghajjtu lil foqra u t-tallaba (li dejiem ikun hemm minnhom qrib l-oqbra) biex kull wiehed jew wahda, jiehdum qabda qamh u jekluha ghar-ruh il-mejtin. U mbaghad jistqarru li ma

jemmnux bil-*Purgatorju*, jiggifieri bil-Mathar!

Jekk issaqsi lil xi qassis jew xi raġel Qopti għaliex jagħmlu hekk la darba ma jemmnux fil-Mathar, iwiegħbek li dawk huma drawwiet qodma, li għadhom iitharsu imma li xej ma jiswew għal ruh il-mejtin. U jekk iġġiblu t-turijiet kollha, mill-Bibbja (kotba tal-Makka-bin) u mill-kotba tas-Santi Patri u mix-xnijiet, jew *tradizjoni*, kollha għal xejn, għax ma isehhlek qatt li gġieghlu jemmen. Għal hekk ma jibqax haġa ohra x'wiehed jagħmel għajr li jitlob għaliex biex Alla jagħtih id-dawl; u jekk ikun mariġ, li jmur jagħmillu xi żjara u jhejjih mill-aħjar li jista' għal mewt.

P. GUZEPPI CREMONA O.F.M.

## IT-TIENI TAQSIMA — IMHABBA

### IT-TBERIK FIS-SALT

L-Ingliżi, minn żmien żemżem, johorġu ktieb darba fil-gimgha, kollu tiswir, jismu *Illustrated London News*. F'wahda minn dawn il-hargiet, xi sena ilu, kien hemm kitba msemmija: "A Prophet Honoured In His Own Country", fejn fiha l-kittieb tkellem fuq *statwa* ta' Sant'Elija mahduma minn naqqax mill-Palestina u mwaqqfa fuq Gebel Karmel, fuq ir-rih ta' Hajfa, il-Palestina wkoll. F'ritratt mir-ritratti jidher qassis, ma' raġel ras kbira; il-qassis, miktub tahtu li hu Monsinjur Vergani, Delegat tal-Patrijar-ka Latin fil-Galilija.

Dak il-Monsinjur, meta kien għadu qassis biss, ftit wara li qaddes l-ewwel quddiesa, kienu baġtuh kap-

pillan tal-Latini f'belt jisimha s-Salt, fit-Transġordanja. Jiena, dak iż-żmien kont nġhallem naqra tal-iskola hemmekk, għal hekk lil Dun Vergani nafu sewwa. M'hux talli nafu, talli meta kien imur għand l-Insara xi mkien bghid mill-belt, ġewwa r-raba' (għax hemm minn wahar ir-rebbiegha sa bokor ix-xitwa, hafna nies imorru jghixu ġewwa kmamar jew gherien fir-raba') kien jghidli biex immur mieghu. U jien kont immur bil-qalb, għax in-hobb nara xi haġa għariba. Darba, wara Ghid il-Kbir, mar jbierek 'dar' tal-Insara fuq gebel għoli u jiena mort mieghu. U hawn sa nkteb dak li għadni niftakar fuq dik il-mawra.

Mela, tlaqna ghal habta tas-sagh-tejn u nofs jew it-tlieta, Dun Vergani u jien. Hu żamm il-ktieb u jien żammejtlu l-imraxx u l-istola. L-ewwel qsamna triq imbaggħad bdejna telghin telgħa xorija, hemm, fuq ir-riħ tal-belt. Għall-ewwel it-telgħa kienet bħal saq tar-raba' imbaggħad għalqet u saret trejja.

Telghin u telghin, qalb ix-xewk u l-haxix u l-haġar. Tlaqna minn bħal taraġ dejjaq, maqtugh fil-blat u kif wasalna fuq, haġu għalina xi seba' jew umint iklieb tal-Għarab, b'denthom merfugh 'il fuq, munxar suf fuq daharhom, snienhom mikxufa, jinbħu għalina. U f'daqqa feġġet mara, għajtet mal-klieb, li telqu lilna u bdew jinbħu wiehed għall-iehor, u qalet lil Dun Vergani: "Tfaddlu, Abuna!" (jigħifieri: *Idhlu, sur kappillan!*).

Morna warajha u imahna d-'dar'. Id-dar kienet għar imħaffer f'hanek tal-blat wieqaf. Għax hemmekk, l-istha tad-djar, jigħifieri l-bjut, ma jagħmluhomx tas-siment jew tad-deffun, bħal Malta. Isibu blata ratba u bajda, ihaffru fiha u jiehdu dak it-trab. Ihalltu miegħu tiber tar-rqiq, jagħgnuh u jagħmlu l-bjut bih. Dan il-għar fiż-żmien kien taħfira minn dan it-taħfir li għieġed insemmi, E wara li xebghu jiehdu t-trab minnu, marru jgħammru fih in-nies. Hemm haġna għerien oħra bħalu. Kif wasalna naraw ir-raġel qieghed fil-bieb jisten-niena. Qalilna "Tfaddlu!" (idhlu) u dhalna. 'Il ġewwa mill-bieb kien hemm bħal kamra; il-għar kien jib-qa' diehel 'il ġewwa kemm il-naħa imma kien nofs magħluq b'hajt tas-sell'eh. Ir-raġel ġieb saqqu, meddu fl-art mal-hajt (għax għand il-bdiewa siggijiet baħħ) u qalilna noqokħdu fuqu. Ahna qagħadna u

ġebilna piatt biż-żbiż u iehor bil-biċċiet tal-*habisa*. Habisa tkun don-nha ġilda hoxna, magħmula mill-laham tal-għeneb u żerriegħa tal-ħlewwa u mqegħda bejn biċċejn xoqqa nadifa u mqadda fix-xemx. Bdejna nnaqqu l-*habisa* u *ż-żbiż* u nitkellmu.

F'nofs il-għar, f'hofra fl-art kien hemm nar imqabbad. Ir-raġel qieghed taġen żgħir tal-hadid bil-maqbad twil fuq dak in-nar u ġieb il-kafè shieh u qegħdu f'dak it-taġen u beda jħammsu, jigħifieri *jinkaljah*, quddiemna. Meta tħammas, neh-hieh u qieghed *brik* (bħal stanjata żgħira tal-inħas) bil-ilma fuq in-nar. Ġieb mehrież kbir tal-għewwied, xi daqs siegħ, imżejjen bir-rjus ileq-qu tal-imsiemer u xeħet fih il-kafè mħammas u beda jdoqqu, jigħifieri jħerrzu. U hu u jħerrzu, iħabbat il-lida fuq xfar il-mehrież li jagħmel hoss sabħi: *To-to-tumm! Tumm-tumm! To-to-tumm! Tumm-tumm!* Meta l-ilma tal-brik fetah jagħli, nehha l-kafè mill-mehrież u xeħtu fih. Qabad il-widna tal-brik, warbu u qegħdu fuq in-nar tteħ darbiet u l-kafè kien misjur.

Imbaggħad ġieb gabarrè u fuqu erba' fnagen, jew kikkri żgħar bla widna. Ferragh fteħ kafè f'kikkra minnħom, minn din sawwbu għal ġewwa l-oħra, imbaggħad għal ġewwa l-oħra u l-oħra u dina tal-aħhar xorobħa hu. Raġa' mela bil-kafè l-kikkri kollħa imbaggħad res-saq lil kappillan wara blii, ha kikkra hu u fl-aħhar newwel kikkra lil mara.

Hawn nistħajjel li xi hadd jix-tieq jaħ għal fejn il-Għarbi qagħad iferra' l-kafè minn kikkra għal kikkra u l-aħhar kikkra xorobħa hu. Ngħid is-sewwa qatt ma smajt, imma nista' naħseb il-għaliex. Jagħ-

mel dan biex juri lil mistednin li l-kikkri ma fihomx semm. Ghax kieku jkun fihom is-semm, la darba l-kafè għadda minnhom kollha u fl-aħħar xorbu hu, kien imut hu l-ewwel wiehed.

Mela, wara li xrobna l-kafè morr (ghax hemm ma jagħmlux zokkor, imma bdiel zokkor drabi jixhtu fih biċċa haixxa toghma ta' lumi, jekk m'hux aktar qarsa mill-lumi wkoll), Dun Vergani qam u libes l-istola. Mela l-imraxe bl-ilma mbierek li kellu f'kunjett fil-but u berkihom il-għar. Izzejniet-hom hajr (ghednielhom: *Allà jkattar hajrkom! Mamnunin bi ktir!*) u ghednielhom li sa mmorru. Kif

inhi d-drawwa ta' hemm talbuna noqogħdu ftit ieħor, ghax kien għadu l-hin (bill-lesien tagħhom: *Luwieix il-għaġle? Lissa bakkir!*) imma Dun Vergani qalilhom li kellu x'jagħmel hafna u kellu jmur. Għal hekk sellimnielhom (ghednielhom: *B'hatirkom!*) u hrigna mill-għar.

Il-mara regghet harġet magħna biex ma jagħmlux għalina l-klieb. U hekk, imsejbin mill-mara, tgħajjat mal-klieb, u mill-klieb jinbhu għal xulxin u għalina, wasalna sa ras it-taraġ tal-blat. Il-mara u l-klieb regghu lura u aħna nżilna lejn is-Salt.

ELSIE.

## PATRI GAWDENZJU

Min kellu jgħidli, meta kont noħroġ idur ma' Patri Gawdenzju, fiz-żmien li kont il-Palestina, li għad nikteb fuqu u fuq mewtu hawn Malta, f'din ir-Rivista! Min kellu jgħidli kif kellu jtemm hajtu dak il-Frangiskan żagħżuġ, dak iż-żmien mimli bil-gmiel, bil-għerf u bil-hena; u l-Jum ma fadal minnu għajr ftit għadam f'qabar!

\* \* \*

L-ewwel darba li raġt lil Patri Gawdenzju, kien fis-Sagrestija tal-Knisja tal-Qabar ta' Kristu, ftit jiem wara li wasalt il-Palestina. Imma għammina hbieb meta gie Ghajn Karem jbidel l-arja, ghax ma kienx jiffah; jien kont hemm ukoll dak iż-żmien, u billi hu kien johroġ harġa fil-għaxija x'hin idur ir-rwieħ, bhal ma kont nagħmel jiena, bdejna niltaqqu u noħroġu flimkien. Hekk għamilna hbieb.

F'dawn id-dawriet li konna nduru flimkien, l-ewwel f'Għajn Karem imbagħad f'Gerusalem, gie li kien jithaddet miegħi fuq hajtu. U hawnhekk sa nġhid xi kelmejn kif smajthom minnu, bia żjeda ta' xejn.

Patri Gawdenzju twieled fid-19 ta' Frar tas-sena 1889, gewwa Nazaret. Meta kien għadu żgħir, mietu missieru, u billi kienu erbat aħwa, omnu biex tgħin ruhha daħhlet lilu fid-dar tal-miema li għandhom ir-Rhieb Frangiskan; f'Gerusalem. Meta ttfarfar r'ed jidhol Raheb huwa wkoll, kif għamel tas-sew meta kienu għad kellu xi tnax-il sena. Mohhu kien tajjeb wisq, u tgħallim mal-ajr u qaddes ta' tnejn u ghoxrin sena, jgħaffieri sentejn qabel iż-żmien.

Mali qaddes, il-Frangiskani bagħtuh jitgħallim Ruma. Kemm dam hemm ma nafx. Naf li minn

hemm regghu baghtuh itemm tagh-  
limu fi Freiburg, il-Germanja, u  
mbaghad f'Parigi. Fi zmien l-Ew-  
wel Gwerra Kbira, hemm kien, Pa-  
rigi; darba qalli grajja zghira, hel-  
wa, milli grawlu hemmekk, li sa  
niktibha hawn.

Hemm, Parigi, fi zmien il-gwer-

ra, billi kien dejjem fuq il-kotba,  
habat sa jimrad. Ghal hekk it-tob-  
ba riedu li jkollu xi naqra ta' gnien  
fejn irabbi xi xitel tal-ward, biex  
jedha bih. F'dan ix-xoghol zghir  
tieghu, ma nafx kif, bdew imorru  
ighinuh zewg subjien zghar, ahwa,  
Francizi. Xi hadd kien gharraf lil



**PATRI GAWDENZJU ORFALI, O.F.M.,**

Ritratt moghti minnu n-nifsu lil min kiteb dil-kitba.

dawk it-tfal li Patri Gawdenzju fil-Magnudaja kien jismu Juser. Fid-19 ta' Marzu, nhar San Guzepp tas-sena 1915, kif Patri Gawdenzju kien fil-kamra tieghu, jisma' jhabbat il-bieb u kif tetaħ isib lil dawn iż-żewġ hbiebu iż-żghar, wiehed kellu f'idu damma ward u l-iehor kellu karta miktuba. Qrawlu l-erba' kelmiet li kellhom miktuba fil-karta biex jagħtuh il-Għid it-Tajjeb u qaddmu d-damma talward. Imbagħad qalulu: "Irridu nbusuk!" U Patri Gawdenz qagħdilhom ha' jbusuh, bis-sabar kollu.

Imbagħad ridtu tarawh lil Patri Gawdenzju, idur il-hwienet ta' Parigi biex isib jixtrilhom ftit helu! Ma damx jingri u jdur ftit, ghax billi kien żmien il-gwerra, m'hux għal kemm issib helu għal biegh. Hsieb il-helu kellhom il-Parigini, bil-kanuni tal-Germanizi jdamdmu wara daharhom. Imma fl-ahħar sab ftit helu, u baġtu liż-żewġ itfal biex jiekluh bis-saħha tieghu.

Biex lahaq Lettur tal-Bibbja, Patri Gawdenz, kiteb ktieb bil-Latin jismu "De Foederis Arca". Meta raġa' mill-Ewropa lejn il-Palestina, il-Frangiskani qabbdh jgħallim il-kjerki tagħhom fis-Seminarju ta' Ġerusalem. Wara waqqaf skola għat-tagħlim tal-Bibbja, li għadha hemm sal-lum, u magħha, bil-ghajnunata ta' xi rjus kbar Ingliżi u Amerikani, waqqaf ukoll Mużew. Issieheb fix-xirka tal-"Palestine Archaeological Society", li fiha jinsabu Ingliżi, Franciżi, Amerikani, Gharab u Lhud, u wara ftit lahaq xejn anqas minn President tagħha. F'dak iż-żmien kiteb ukoll żewġ kotba ohra bil-Franciz: "Capernaum Et Ses Ruines" u "Għet-semani".

L-Ingliżi u l-Amerikani kienu

jzommuh fuq wiċċ idejhom. Il-Lhud kienu jahalfu bih. Il-Gharab kienu mkabbrin bih, ghax huwa wid fost ujedhom. Imma sewwa sew f'dan iż-żmien, mewt għall-gharrieda, hasditu hin bla waqt minn din il-hajja.

\* \* \*  
Patri Gawdenzju kien għadu kemm bena mill-ġdid biċċa mill-herba ta' Sinagoga ta' żmien Kristu li hemm f'Katar-Nahum, fuq il-Bahar ta' Tabarija. Dak iż-żmien ukoll kienu ġew xi Arkeologi mill-Ewropa li hu kien laqagħhom fid-dar żghira tal-Frangiskani, ħada l-herba tas-Sinagoga. Dawn jum wiehed tiegħu Ġerusalem u Patri Gawdenzju baqa' Nazaret, bil-fehma li jitla' ftit warajhom.

Kien id-19 t'April 1926, u l-ghada, 20 tax-xahar, Patri Gawdenzju kellu jagħmel taħdita quddiem dawk l-Arkeologi f'Ġerusalem. Għal hekk kera karozza u rikbu fiha hu u l-ingenjier Germaniz, Boyerly, u telqu min-Nazaret għal Ġerusalem f'xi l-hdax ta' bil-lejl. Fit-triq, Patri Gawdenzju u l-Inginjier bdew jingħos. Meta qorbu lejn Ġerusalem, (kien baqalhom biex jaslū xi seba' kilometri) is-sewwieq, jara triq twila u watja quddiemu, medd rasu fuq ir-rotta tat-tmun. Ghajnu marret bih ukoll, u l-karozza qabżet it-triq u baqgħet diehla ġewwa għalqa, billi dik in-naha l-ghelieqi bla hitan.

Is-sewwieq stembah u dawwar il-karozza biex jarga' jtellagħha fit-triq. It-triq kienet oġġha mill-ghalqa, għal hekk kif il-karozza giet biex titla', irtefghet min-naha l-quddemija. Kif dan, Patri Gawdenzju stembah, fetah il-bieba u qabeż. Malli qabeż, il-karozza nqallbet u giet fuqu.

L-Inginjier baqa' fil-karozza u s-sewwieq, bit-tahbit, hareġ minn taħtha; u mar lejn ir-raħal tal-Lhud li kien hemm qrib, jitlob il-ġhajnu-na. Kienu s-sagħtejn ta' bil-lejl. Qajjem il-Lhud, li ġew għadd kbir minnhom miegħu u qalbu l-karozza. L-Inginjier insab li kellu siequ milksura, waqt li Patri Gawdenzju kien..... mejjet!

Ittiehdu l-isptar it-tlieta. Minn hemm il-ġisem ta' Patri Gawdenzju haduh l-Infirmerija tal-Frangiskani, fid-Dejr ta' San Salvatur. Hemm qegħduh f'tebut, sammru l-ghatu fuqu u nizzluh il-knisja.

Għadni nara jil Sir Ronald Storrs, li diik il-ħabta kien ta' wara l-*High Commissioner*, jarfa' fit-tebut tie-

ghu ma' kbarat ohra, Ingliżi u Amerikani. Fost dawn kien hemm Mr. Garstang u Mr. Albright, żewġ Arkeologi kbar magħrufa. Wara haduh mill-knisja u difnueh fil-Maqbar tal-Frangiskani fuq il-gholja ta' Sijon. Qatt ma stajt nemmen, li ġewwa dak it-tebut, meta rajtu, kien hemm magħluq mejjet il-ħabib tiegħi Patri Gawdenzju: dak ir-Raheb żaġżuġ, dejjem dahkani, dejjem ferriehi!

U hekk intemm Patri Gawdenzju fost il-hemm tal-kotra kbira ta' ħbieb u fost is-serħ tal-ftit għajjura, u b'taġħlima morra għal kull hadd fuq il-fruġha ta' kull ma fiha d-dinja.

FRA BENEDITT, O.F.M.

## I Ċ - ĊEDRI TA' LIBNAN

Mir-raħal ta' Diman jibdedw jidhru s-siġar taċ-ċedri. Jidhru bħal roqġha kbira ta' hdura f'nofs ta' anfitijatru ta' għoljiet fuq ir-riħ ta' wied li minnu jgħaddi l-ilma tax-xmara msemmija Naher Qadixa. Iċ-ċedri ta' Libnân, imsemmija ma' kull imkien! Min ma jixtieqx jara-hom? Ix-xbieha taġħhom tinsab fuq il-bandiera tar-Republika Libnanija, fuq il-beritta tas-suldati, fuq il-bolli tal-ittri u fuq il-flus. Hija l-ġhalma u l-kburija tal-pajjiż. Iċ-ċedri għal-Libnan huma bħal ma hi l-akropli għal Greċja u l-piramdi għall-Eġittu.

Wara mixja twila lejn l-iġbla, il-mexxej imidd idu lejn il-quċcata tal-gholja ta' Milkeml, għolja 10,071 pied, imbews mix-xemx u miksija bis-silġ, u jgħid "Araw iċ-ċedri!" (hemm il-arż) u għal dik id-dehra

ta' bosk ċkejken f'nofs l-iġbla jgħaddu minn moħħok ħafna hse-bijiet.

Kien hemm żmien meta dawn is-siġar kienu jgħattu kolha kemm huma dawn l-iġbla. In-nies tal-qedem hawn kienu jiġu biex jieħdu l-ġewwied għal bini tal-knejjes u tal-palazzi taġħhom, għall-iġfien u għall-imriekeb u fl-aħħar għat-twiebet ukoll. Il-Griegi u l-Eġizjani, huma u jbahhru minn din in-naha kienu jieqfu għal ftit jitgħaxxqu b'dawn l-iġbla għoljin, kollha hdura. Imma ż-żmien għadda, u minn fuq dawn l-iġbla għaddew ukoll maż-żmien, bosta qerrieda fost il-bnedmin. Għalhekk issa daww is-siġar imsemmija u mfahħra fil-qadem, ma humiex għajr ftit.

U ara, issa, wara l-aħħar mixja għat-telgħa, naslu ma' ġenb iċ-ċe-

dri. Hadd issa ma ghadu xewqan. Mill-bghid ma kienitx tidher ghajr roqgha hadra, issa r-roqgha nfixet u n-nies mahsula bil-gharaq u mah-ruqa bix-xemx, jidhlu taht is-sigar, qishom dahlu f'xi dezert, daqs kemm il-frajja' huma sfiqa ma' xulxin u fuq zokk gholi, ghad li jhallu jghaddi minn bejniethom id-dawl izraq-bajdani tas-sema.

L-ewwel haqa li min jarahom jistaghgeb biha hija l-hxuna taz-zokk tagghom, imbaghad iz-zmien kbir ta' ghomorhom. Milquta mis-

drabi ta' sittax-il jarda hxuna. Il-frieghi tagghom huma hekk twal li gie li jaslu mal-hamsin jarda ftuh. Jekk taqta' ferga, il-gewwieni taghha jkun ghuda tleqq, bajdanija bi strixxi homor. Il-hatab tagghom ma jsewwes qatt, u fil-herba tal-palazzi tal-Assirja ghadhom jinsabu travi maghmula minnhom, u ghad li ghandhom xi tliett e'ef sena, ghadhom minn gewwa, jek taqsamhom, bojod u homor u jleqqu donnhom godda. Meta tahraqhom tohrog minnhom fwieha kbira.



**Tnejn mill-erba' mitt sigra tal-arz jew Cedru  
Li ghadhom jinsabu fuq Gebel Libnan.  
(Mill-bini ta' wrajhom jidher il-kobor tagghom)**

sajjetti u miksuru mit-toqol tas-silg u mill-ghafis tal-irjeh, ghandhom griehi qodma bosta mijiet ta' snin. Hemm minnhom erba' mitt sigra, imma m'hux kollha ghandhom zmien wiehed. L-izghar fosthom ghandhom xi mitejn sena, u l-ixjeh mal-elf u hames mija. Sigar xjuh fis-sena 1550 jinghad li kien hemm tmeninja u disghin wahda, imma l-lum ma hemmx aktar minn tnax. Tnax-il ggant fost is-sigar, gholja aktar minn tmenin pied u biz-zokk

Il barra mis-sigar jinsab xori kollu gholjiet, u hawn jigu kotra kbira ta' nies jghaddu z-zmien u jinghaxxqu bid-dehriet sbieh u jis-sahhu bl-arja nadifa ta' dawk l-ig-bia. Uhud min-nies ta' Libnan jghidu li dawn is-sigar kienu mah-ruqa minn Alla fil-bidu tad-dinja u ohrajn jahsbu li kienu mhawla hemm fi zmien Salamun, is-sultan ta' Gerusalem. Kull hadd f'dawn l-inhawli juri qima kbira lejn dawn is-sigar tač-čedru. Il-Krocjati kie-

nu jgħozzu wisq il-frott tagħhom. Goffredu ta' Buljon kien għażel frott taċ-ċedru biex tagħhom bhala rahan lil Emir ta' Kajsarija li ferah bihom wisq. Fis-sena 1674 tala' fuq dawn l-iġbla Nointel, ambaxxatur ta' Franza u hemm kien milqugh mill-Isqof Stefan Dwajki li hemm fuq qaddes quddiesa kbira u wara qata' fergħa kbira u tagħha lil dan il-Franċiż biex minnha jagħmel statwa tar-Re tiegħu Lwiġi XIV. Imma l-Isqof biss sata' jaqta' fergħa minn dawk is-siġar, bilhalla tal-Patrijarka, għax minn żmien twil qabel kien, u għadu issa, magħdud bi dnuw mejjet għal min jaqta' friegħi jew jagħmel hšara lil dawn is-siġar imqaddsa ta' Libnan.

Jingħad li xi Misilmin li kienu jmorru jirgħu l-imriehel tagħhom dik in-naħa, bi nkejja tal-Insara waslu biex kissru xi siġar minn dawn iċ-ċedri. Imma kienu mħallsa f'qasir żmien għax mietulhom kotra kbira mill-baqar u n-nagħaġ tagħhom.

Il-Maroniti lil dawn is-siġar iżommuhom f'qima kbira u m'humiex għajr gejjin u sejr in iżuruhom. Imma l-akbar żjara tkun f'Għid it-Tegħella, jew it-*Trasfigurazjoni*, għax dik inhar issir quddiesa kbira taht iċ-ċedri fuq artal magħmul mill-ħaġar ta' hemm. Il-Patrijarka tal-Maroniti jitle' hemm fuq imsieheb minn l-Isfijiet minn Irħieb u qassin u għadd kbir ta' Insara, u jagħmel din il-festa, li huma jsejjuha Għid il-Arz, jew festa taċ-Ċedri.

Imma ġie żmien li dil-festa ma baqgħetx ta' qima 'l Alla, imma saret jum ta' xalar. Għal dan ma

baqgħetx issir, u minn fuq għal bidu tas-seklu XIX kien minnugh mill-Patrijarka li nies jittilgħu hemm nhar it-Tegħella, għad li ma' tul is-sena baqgħu jmorru xi ftit nies biex jagħtu għeħ lil Madonna Bla Tebgha. Dam hekk sas-sena 1903, għax f'dik is-sena reġgħu ltaqgħu l-Isqfijiet u ftiehm u li jergħu jibdedw jagħmlu dik il-festa kif sar tas-sew u l-poplu raġa' beda jiltaqa' mill-ġdid u l-koll flimkien jagħmlu wirja ta' għaqda mal-Mexxejja tad-Din tagħhom.

\* \* \*

Iċ-ċedru ta' Libnan jittiehed bhala xbieha tal-Madonna, Sidtna Marija Bla Tebgha, bħal ma tghanni wkoll il-Knisja: *Exaltata es sicut cedrus Libani* (Int mghollija bhala ċedru ta' Libnan). U fil-Litanija ta' Luretu, wara s-sejha: *Ja Warda Sirrija* (*Rosa Mystica*) in-nies tax-Xerq għandhom ukoll is-sejha: *Ja arzet Libnan* (*Cedrus Libani*).

Imma t-talb irid isir fil-Knisja. Għal hekk fis-sena 1843, il-Patrijarka Maroni, Jusef Hubejxa, ha hšieb u bena taht iċ-ċedri knisja żgħira, li wara ftit sefet meqruda mit-toqol tas-siġ. Reġgħet inbniet mill-ġdid bis-saħħa tal-qlub hanina tan-nies tal-Ewropa u għadha hemm sal-lum, mirquma u sabiha, miżbugħa lewn hadrani u s-saqaf ikħal, mil-lewn is-sena u miksi bi kwiekeb bojod tal-fidda. L-artal li jinsab ġewwa fiha magħmul mill-ghewwied taċ-ċedru.

Hekk qisna għamilna żjara lis-siġar taċ-ċedru ta' Libnan, u issa waslilna l-waqt li nergħu lura. Imma ma nitilqux minn hawn qabel



ma nghollu lehenna f'talba żghira  
li Sidna Marija u nghidulha:

Ja Sultana ta' Libnân,  
li bhal Arz il-koġor Tieghek,  
Taht il-mant tieghek hadran,  
nitollbuk iżżommna mieghek.

Meta l-ghadu jhebb ghalina,  
nitollbuk, la tafdanix,  
Begħdu minna, Omm hanina,  
biex bil-qerq ma jirbahniex!

GUZEPPI M. STIVALA.

## MINN HAWN U MINN HEMM

### AHBARIJJIET TA' BARRA

*Tehżiża fil-Palestina.* — Fil-21 ta' Dicembru li għadda għamlet tehżiża qawwiya sewwa fil-Palestina u n-nhawi ta' Riha (Genko) saret ħsara fil-bini wkoll. Il-kappella tal-Frangiskani li tfakkar il-Magħmudija ta' Ġesù li qegħda ftit bghid mix-xmara tal-Ġurdan, ixxaqet kollha u sa jkollhom iħottuha u jibnuha mill-ġdid. B'xorti tajba, lil kappella l-oħra li qegħda fuq xatt ix-xmara sewwa, li iżżanznet is-sena li għad-diet, ma ġratilhiex ħsara.

*Milied ta' swied il-qalb.* — Htiġja tat-tahwid li hemm fix-Xerq Nofsani, ftit li xej marru nies Betlehem għal Milied minn artijiet barra l-Palestina. Il-Milied fil-Ghar Imqad-des sar kolluox kif dari, imma nies barranin, qisu mill-pajjiżi kollha tad-dinja, ma kienx hemm bhal ma kien ikun hemm snin oħra.

*It-Tixwix f'Ċipru u l-Frangiskani.* — Billi s-subjien tal-Iskejjel Sekondari tal-Frangiskani f'Ċipru zammew ruħhom bghid mit-tixwix, ix-xewwiexa donnhom li hađu għal-lehom, għax fil-ghodwa tat-22 ta' Jannar xeħtu żewġ bombi minn tieqa għal ġewwa l-iskola, f'Nikosija. Għal hekk, dik il-ghodwa ma sarx tagħlim, imma billi ma ġrat ebda ħsara, għamlu skola bhal dari wara nofs inhar.

*Halfa ġdida tal-Gharab.* — Il-Gharab tal-Ġordanja kienu avżata fil-gazzetti, li fil-ghodu malli jqumu għandhom jahalfu dil-halfa: *Narrâni mmut il-lum jekk ninsa lil Port-Sajd; narrâni mmut il-lum jekk ninsa lil Gâza.* U fil-ghaxija qabel ma jorqdu, kif ikunu mimdudin, jghidu sa kemm għajnhom tmur bihom: *Hajfa, Gaffa, Galilija! Hajfa, Gaffa, Galilija! Hajfa, Gaffa, Galilija!*

*Il-Qurân fl-iskejjel Insara.* — Il-Hakma ta' Nâser fl-Eġittu harget qanûn li fl-iskejjel kollha, Insara wkoll, għandu jkun mgħallem il-Qurân, jiġifieri l-ktieb tad-Djiena tal-Misilmin, u għandu jkun hemm kamra bhal knisja tagħhom fejn jistghu jsallu. Wara ħafna taqtiq il-qalb, iltahaq fteħim bejn il-Misilmin u l-Insara li t-tagħlim tal-Qurân u t-tisliġja, isiru f'naħa mifruda mill-iskola.

*Bejn il-Libnân u l-Ġordanja.* — Melek Ĥsien, ir-Re tal-Ġordanja, xandar qanûn li fil-gharraf li l-Gharab li jkunu sejrin isiefru minn Libnan għal Ġordanja, ma jeħtieġux *passport*. Ir-Re habbar ukoll li kellu tama kbira li 'l quddiem in-nies tal-artijiet Gharab kollha ma jkunux jeħtieġu *passport* meta jsiefru min-naħa għall-oħra.

*Taħfir fil-Għar tal-Getsemni.* — Kif habbarna bħal daż-żmien sena, il-Għar tal-Getsemni kien inmtela bl-illma meta fix-xitwa far il-Wied ta' Gosafāt. Billi l-art tal-Għar infaqgħet, il-Frangiskani kełłham jagħmluha ġdida. Huma u jaħdmu sabu taħt l-art għadd ta' oqbra ta' żmien il-Bizantini u żmien is-Salibin,

għadhom mimlija bil-ghadam tannies. Insabu wkoll bcejjeċ ta' kitbiet bil-Grieg u bil-Għarbi Kufi u rqajja' ta' mużajk. Insabet ukoll il-hofra fejn kien jinghasar iż-żejt, u għal hekk dik in-naħa kien imlaqqam Ġet-Xemen (Getsemni) li tisser: magħsar taż-żejt.

## AMBARIJET TA' MALTA

### JUM IL-QABAR TA' KRISTU

Ma' tul l-ewwel tliet xhur ta' disena l-Gabra għall-htigiet tal-Qabar ta' Kristu saret fil-knejjes imsemmi-ja hawn taħt:

*Jannar:* Santa Vennra, San Duminku u Birzebbuġa.

*Frar:* Hal Qormi (S. Gorg), Hal Għarghur, il-Furjana, Haż-Żebbuġ u r-Rabat.

*Marzu:* il-Birgu, l-Imsida, is-“Sacro Cuor” tas-Sliema, Bormla, l-Is-la u l-Erwieħ, il-Belt.

Bħal drabi oħra, din id-darba wkoll niżzu ħajr bil-qalb lill-Kappillani ta' dawn il-Knejjes, li laqgħuna b'dingħajhom miftuha u tawna kull għajnuna li hteġeġna. U niżzu ħajr ukoll bil-bosta lil daww l-Insara kollha li kif u kemm setgħu għenu lill-Frangiskani li jinsabu l-Palestina biex iżommu kif jixraq l-Imkejjen Imqaddsa tal-Fidwa tagħna. Inwegħdu lil kull hadd li t-talb għaliegħom ma jaqtax f'daww l-Imkejjen Imqaddsa nfushom li qegħdin jinżammu bil-għajnuna tagħhom.

### ID-DULURI TAL-KALVARJU

Wasulna tizzijiet ta' ħajr għal grazzi li nqalgħu (uħud minnħom grazzi kbar ħafna, qishom mirakli) bl-interċessjoni tad-Duluri tal-Kal-

varju, u bagħtulna wkoll flus biex jinxtara xama' għax-xgħil fuq l-art tal-tagħha. F'Ġerusalem il-grazzi li jinqalgħu bit-talb quddiem dik il-Madonna huma ħaġa ta' kull jum għal hekk hemm laqqmuha *L-Omm tal-Għegubijiet* (Umm el-Għagej-jeb). Inħabbru wkoll li stampajna talb lil dik id-Duluri bir-ritratt tagħha, li ma ndumux ma nqassmuhom. Kollox u dejjem għall-Glorja t'Alla.

### LILL-ĦBIEB TAGĦNA

Nitolbu iil daww il-ħbieb li jqassmu fid-djar din ir-Rivista biex, sa fejn jistgħu, iqassmuha *mill-aktar fis*, għax kien hemm uħud mill-imseħbin li gemgmu li drabi ddum ma taslilhom. U kien hemm xi mseħbin li saħansitra ma waslitilhom xejn. Kull min il-għadd ma jasallux sa xahar wara li johroġ, nitolbuh jibgħat jgħidilna, biex nibgħatuhulu bil-posta.

### IMSEHBIN ĠODDA

Aquillina Carmela, Imsida; Aquilina Giuseppa, Imsida; Agius Maria, Imsida; Agius Giuseppa, Naxxar.

Bartolo Carmela, Paula; Borg Olivier Alfred, B'Kara; Briffa Carmela, Bormla; Busutt'il Carmela, Safi; Baldacchino Antonia, il-Belt; Borg Rosina, Rabat; Busutt'il Ro-

sina, Rabat; Bruno Giuseppe, Kal-kara; Borg Sac. Michele, Ghawdex; Borg Maria, Rabat.

Consilio Mary, Imsida; Camenzuli Alfred, Imsida; Cassar Carmelo, il-Belt; Cachia Giuseppa, L-Is-

la; Camilleri Antonio, il-Belt; Calleja Antonio, il-Belt; Caruana George, Paula; Carlia Carmela, Paula; Caruana Rosina, Paula; Cal-lus Emilde, Paula; Camilleri Cajetano, Paula.



## REQUIESCANT IN PACE

**Nixtiequ li l-imsehbin taghna jitolbu ghar-ruh ghaziża ta' dawn li ġejjin, li telqu minn din id-dinja qabilna, u li nieshom jixtiequna niftakru fihom fit-talb taghna.**

CHARLES BORG, miet Hal Balzan fis-7 ta' Awissu 1956.

GIUSEPPE BARTOLO, miet Hal Balzan fl-1956.

SALVINA MUSCAT, mietet Hal Balzan fit-8 ta' Dicembru 1956.

FELICE SCHEMBRI, miet Hal Balzan fit-8 ta' Dicembru 1956.

CATARINA GALEA, mietet il-Qrendi fis-7 ta' Dicembru 1952.

SAVERIO ABDILLA, miet il-Qrendi fis-6 ta' Frar 1952.

GIOVANNA CASSAR, mietet il-Qrendi fis-17 ta' Dicembru 1955.

CONCETTA PACE, mietet il-Qrendi fl-24 ta' Dicembru 1955.

HENRY PACE, miet il-Qrendi fit-2 ta' Frar 1944.

CARMELO CALLEJA, miet il-Marsa 1956.

SAPIENZA CALLEJA, mietet il-Marsa fil-11 ta' Frar 1946.

EMMANUELE GALDES, miet Hal Qormi fl-20 ta' Settembru 1956.

CONCETTA BUGEJA, mietet Hal Qormi fit-2 ta' Ottubru 1933.

GIUSEPPE BUGEJA, miet Hal Qormi fit-8 ta' April 1946.

NATALE SCICLUNA, miet il-Hamrun fl-1935.

CARLO SCICLUNA, miet il-Marsa fis-7 ta' Mejju 1956.

GEORGE GAUCI, miet il-Hamrun fid-19 ta' Mejju 1922.

ROSARIA SPITERI, mietet il-Hamrun fit-22 ta' Novembru 1921.

ROSARIO SCIBERRAS, miet il-Hamrun fl-1 ta' Ottubru 1940.

GIUSEPPE SCICLUNA, miet il-Hamrun fit-22 ta' Dicembru 1943.

LUCREZIA SPITERI, mietet il-Hamrun fit-8 ta' Frar 1936.

EMMANUELE GIALANZE, miet S. Vennra fit-8 ta' Ottubru 1941.

ROSINA GIALANZE, mietet S. Vennra fil-21 ta' Mejju 1950.

PAOLO ATTARD, miet ir-Rabat Ghawdex fl-10 ta' Jannar 1942.

ELENA VELLA, mietet il-Belt fl-10 ta' Jannar 1957.

CARMELO MALLIA, miet Hal Luqa fid-19 ta' Jannar 1957.

CARLO VELLA, miet Bormla fis-27 ta' Lulju 1956.

ANNETTA BORG, mietet Hal Balzan fil-25 ta' Dicembru 1956.

CARMELA MALLIA, mietet is-Siggiewi fil-31 ta' Jannar 1957.

PAWLINA ZAHRA, mietet l-Imsida fil-25 ta' Dicembru 1954.

GUSTAVO MICALLEF, miet B'Kara fil-15 ta' Frar 1957.

**Min-naħa taghna niżguraw lil qrabathom li l-erwieħ ta' dawn il-mejtin gheżieħ ikollhom dejjem sehem mill-quddies li jitt-qaddes fuq il-Qabar ta' Kristu.**

# ĊIFRI LI JITKELLMU WEHIDHOM

## IL-HIDMA TAL-KUSTODJA FRANGISKANA TAT-TERRA SANTA

### HIDMA RELIĠUŻA

- 21 Santwarji
- 45 Kappelli
- 39 Parroċċa b'85,000 fidili
- 11 Knejjes Sukkursali
- 31 Kappellaniji
- 64 Kunventi
- 402 Missjunarji
- 2 Kulleġġi Serafiki
- 70 Kummissarjati mxerrdin mad-dinja kollha
- 1 Delegazzjoni tat-Terra Santa f'Ruma.

### HIDMA SOĊJALI

- 30 Skola għall-bniet u għas-subien, b'aktar minn 6,000 tfal
- 6 Kulleġġi b'1,800 edukandi
- 3 Orfanatrofji
- 8 Offiċini tas-snaġġa
- 2 Tipografiji
- 1 Fotozingografija
- 1 Kalvonoplastika.

## HIDMA TA' GĦAJNUNA

### Lill-Imghakksin:

Il-Kustodja tat-Terra Santa għandha DJAR, li hi tikri minghajr ebda hlas lill-insara fqar. Meta l-għadd ta' familji nsara jgħaddi l-għadd tad-djar il-Kustodja tgħinhom bil-flus biex jidhlu taht saqaf iehor.

### Hobż ta' Sant'Antnin:

F'Kunvent wiehed biss ta' Gerasulemm, li hu dak ta' San Salvatur, jiġu mqassma iktar minn 2,000 hobża kull jum u fuq 850 piatt minestra lill-fqar, ikunu x'ikunu.

### Għajnuniat ohra:

Fuq 800 x'uh, irġiel u nisa, hemm miġburin fl-ażili tal-Kustodja; 1,300 razzjon halib jinghataw kull jum lill-ftal; kotba, pitazzi u htigijiet ta' l-is-

kola jiġu mogħtija b'xejn lil 3,200 tfal foqra; u għadd kbir ta' morda jiġu mdewwijin u kkurati fl-isptarijiet u spiżeriji tat-Terra Santa.

### Lir-Rifugjati tal-Gwerra tal-Palestina:

65 dar tal-Kustodja qegħdin jilqgħu lir-rifugjati u għadd ta' 1,400 rifugjati ohra qegħdin f'kera iehor li thallsu t-Terra Santa; mijiet ta' familji u eluf ta' rifugjati għandhom il-htigijiet tagħhom kollha mill-Kustodja ta-Terra Santa.

### Lill-Pellegrini:

Barra minn dan li għedna, il-Kustodja tat-Terra Santa torganizza Pellegrinaggi għall-Art Imqaddsa mid-dinja kollha, tgħin lill-pellegrini fiż-żajjar tas-Santwarji u lilhom tilqa' u tpxaxxi fit-8 Djar (Casenove) tagħha.